

सतना

09 जनवरी 2025  
गुरुवार

दैनिक

## मीडिया ऑडिटर

सतना, रीवा से एक साथ प्रकाशित

@ पेज 7



तलाक के मामले पर...



## संक्षिप्त समाचार

## अफगानिस्तान की मदद के लिए आगे आया भारत

नई दिल्ली (एजेंसी)। विदेश सचिव विक्रम मिसरी ने बुधवार को दुबई में अफगानिस्तान के कार्यवाहक विदेश मंत्री मावलाबी आमिर खान मुत्तकी के साथ बातचीत की। विदेश मंत्रालय के बयान के अनुसार, बैठक में अफगान पक्ष ने भारत की सुरक्षा चिंताओं के प्रति अपनी संवेदनशीलता को रेखांकित किया। बयान में कहा गया कि भारत निकट भविष्य में मानवीय सहायता कार्यक्रम के अलावा विकास



परियोजनाओं में भी शामिल होने पर विचार करेगा। विदेश मंत्रालय ने कहा, 'अफगानिस्तान के लिए मानवीय सहायता के उद्देश्य सहित व्यापार और वाणिज्यिक गतिविधियों में सहयोग के लिए चाबहार बंदरगाह के इस्तेमाल को बढ़ावा देने पर भी सहमति बनी।' अफगान पक्ष के अनुरोध के जवाब में भारत स्वास्थ्य क्षेत्र और शरणार्थियों के पुनर्वास के लिए पहले चरण में और अधिक सहायता प्रदान करेगा।

विदेश मंत्रालय ने कहा, 'विदेश सचिव ने अफगान लोगों के साथ भारत की ऐतिहासिक मित्रता और दोनों देशों के लोगों के बीच मजबूत संबंधों को रेखांकित किया।' यह पहल भारत और अफगानिस्तान के बीच सहयोग को बढ़ावा दे सकती है, जिससे दोनों देशों को लाभ होगा।

## ईरान ने इटली की पत्रकार सेसिलिया को किया रिहा

रोम (एजेंसी)। ईरान में बीते साल 19 दिसंबर को गिरफ्तार की गई इटली की पत्रकार को रिहा



कर दिया गया है। अधिकारियों ने इस बारे में जानकारी दी है। प्रधानमंत्री जॉर्जिया मेलोनी के कार्यालय ने कहा कि सेसिलिया साला को लेकर विमान तेहरान से खाना हो गया है। इसके मुताबिक, उनकी रिहाई सुनिश्चित करने के लिए कूटनीतिक स्तर पर काफी प्रयास किए गए थे। मेलोनी ने सेसिलिया के माता-पिता को यह सूचना दे दी है। पत्रकार की रिहाई के बारे में ईरानी सरकार की ओर से तत्काल कोई बयान नहीं आया है। सेसिलिया साला एक दैनिक की संवाददाता हैं। उन्हें पत्रकार वीजा पर ईरान पहुंचने के तीन दिन बाद 19 दिसंबर को तेहरान में गिरफ्तार कर लिया गया था। ईरान की सरकारी समाचार एजेंसी 'ईरना' के मुताबिक, उन्होंने देश के कानूनों का उल्लंघन किया था। अमेरिकी वॉरंट पर इटली में एक ईरानी इंजीनियर की गिरफ्तारी के बाद सेसिलिया को गिरफ्तार किया गया था। आशंका जताई जा रही थी कि ईरान ने सेसिलिया को मोहम्मद आबेदिनी की रिहाई सुनिश्चित करने के वास्ते सौदेबाजी के तौर पर इस्तेमाल करने के लिए गिरफ्तार किया था। आबेदिनी को 16 दिसंबर को मिलान के मालपेन्सा हवाई अड्डे पर अमेरिकी वॉरंट पर गिरफ्तार किया गया था। अमेरिकी न्याय विभाग ने आबेदिनी और एक अन्य ईरानी नागरिक पर ईरान को ड्रोन प्रौद्योगिकी की आपूर्ति करने का आरोप लगाया था, जिसका उपयोग जनवरी 2024 में जॉर्डन में अमेरिकी चौकी पर हमले में किया गया था।

## मासूम बच्ची के ऊपर गिरा लड़का, खेल-खेल में चली गई जान



मुंबई (एजेंसी)। मुंबई के जुहू इलाके में एक अजीबोगरीब घटना देखने को मिली है। दरअसल यहां दो साल की बच्ची के ऊपर लड़का गिर गया। इस दौरान बच्ची की मौत हो गई। वहीं बच्ची के परिवारवालों ने लापरवाही के आरोप में जुहू पुलिस स्टेशन में केस दर्ज कराया है। प्रारंभिक रूप से मिली जानकारी के मुताबिक, घटना 2 जनवरी की है जब मासूम बच्ची अपने परिवार के दुकान के पास खेल रही थी। लड़की के पिता की मां ने तो इस दौरान आरोपी हर्षद गौरव अपने दोस्तों के साथ उस वक्त वहां मस्ती-मजाक कर रहा था। उसके साथ उसका दोस्त शाहनवाज अंसारी भी वहां था। लड़की की मां ने कहा कि यहां मत खेले कहीं और जाओ लेकिन वे नहीं माने। इस दौरान दोनों वहां मस्ती-मजाक कर रहे थे। इस दौरान हर्षद ने अपना बैलेंस खो दिया और 2 साल की मासूम बच्ची के ऊपर गिर गया, जिसकी वजह से लड़की के सिर में गंभीर चोट आई। इस दौरान घायल बच्ची को आनन-फानन में मुंबई के कूप अस्पताल ले जाया गया, जहां दो दिनों बाद लड़की की मौत हो गई। परिजनों के मुताबिक, लड़के की लापरवाही की वजह से बच्ची की मौत हुई। ऐसे में परिजनों ने जुहू थाने का रुख किया और भारतीय न्याय संहिता की धारा 106 के तहत केस दर्ज कराया और बच्ची की मौत का आरोप लड़के की लापरवाही को बताया।

## एचएमपीवी ने अब महाराष्ट्र में दी दस्तक, मुंबई समेत दो जिलों में मिले तीन मरीज

## सरकार ने जारी की एडवाइजरी

मुंबई/नागपुर (एजेंसी)। एचएमपीवी ने अब महाराष्ट्र में भी दस्तक दे दी है। नागपुर के एक निजी अस्पताल में सात और 13 साल की उम्र के दो बच्चों का एचएमपीवी टेस्ट पॉजिटिव आया। इन दोनों बच्चों को खांसी और बुखार था। इसके अलावा मुंबई में भी एचएमपीवी वायरस का पहला केस सामने आया है। मुंबई में छह महीने का बच्चा एचएमपीवी संक्रमित मिला है। महाराष्ट्र में अभी तक आधिकारिक तौर पर कुल मिलाकर तीन मामले सामने आये हैं। जानकारी के अनुसार, मुंबई के पर्वट स्थित हीरानंदानी अस्पताल में छह महीने की बच्ची में एचएमपीवी का मामला सामने आया है। बच्ची को एक जनवरी को गंभीर खांसी, सीने में जकड़न और ऑक्सीजन स्तर 84 तक गिरने के कारण अस्पताल में भर्ती किया गया था। डॉक्टरों ने नए रिपैड पीसीआर टेस्ट के जरिए वायरस की पुष्टि की। डॉक्टरों का कहना है कि बच्ची को आईसीयू में ब्रोकॉडायलेटर्स जैसी दवाओं से लक्षणों का उपचार दिया गया, क्योंकि इस वायरस का कोई विशेष इलाज नहीं है। बच्ची को पांच दिनों बाद अस्पताल से डिस्चार्ज कर दिया गया।

इस बीच, बीएमसी स्वास्थ्य विभाग ने कहा कि उन्हें इस मामले की कोई रिपोर्ट नहीं मिली है, लेकिन उन्होंने इम्फ्लूएंजा और गंभीर श्वसन संक्रमण की निगरानी

बढ़ा दी है। डॉक्टर का कहना है की एचएमपीवी दशकों से मौजूद है और मुख्य रूप से बच्चों और बुजुर्गों को



प्रभावित करता है, लेकिन यह कोविड जैसी महामारी का कारण बनने की संभावना नहीं है। भारत में अब तक मिल चुके हैं 9 केस: बता दें कि भारत में अभी तक एचएमपीवी वायरस के कुल 9 मामले सामने आये हैं। पहला और दूसरा मरीज कर्नाटक का, तीसरा गुजरात का, चौथा पश्चिम बंगाल, पांचवा और छठवा तमिलनाडु के चेन्नई का और सातवां और आठवां मरीज नागपुर में संक्रमित पाया गया है। 9वां मरीज मुंबई में संक्रमित मिला।

## धोती-कुर्ते में खेला जा रहा क्रिकेट, संस्कृत में कमेंट्री

## भोपाल में सनातनी अंदाज में क्रिकेट

नई दिल्ली (एजेंसी)। भारत समेत पूरी दुनिया में बड़ी संख्या में क्रिकेट के फैंस मौजूद हैं। आम तौर पर क्रिकेट को अंग्रेजी का खेल कहा जाता है। हालांकि, मध्य प्रदेश की राजधानी भोपाल में संस्कृत भाषा में क्रिकेट टूर्नामेंट का आयोजन कराया जा रहा है। आपको जान कर हैरानी होगी कि इस टूर्नामेंट में भाग ले रही टीमों के खिलाड़ धोती कुर्ते में क्रिकेट खेल रहे हैं। आइए जानते हैं इस अनोखे क्रिकेट क्रिकेट के बाके में खास बातें। राजधानी भोपाल में संस्कृत भाषा में क्रिकेट खेलने के लिए मध्य प्रदेश के अलग-अलग जिलों से धोती कुर्ते पहने संस्कृत भाषा के पंडितों की 16 टीमें शामिल हो रही हैं। जेटलमेन गेम क्रिकेट अब सनातनी अंदाज में धोती कुर्ते में खेला जा रहा है। कॉमिटेटर संस्कृत भाषा में मैच की कमेंट्री कर रहे हैं। दर्शक भी धोती कुर्ते पहने संस्कृत में ही खिलाड़ियों



का मनोबल बढ़ा रहे हैं। फुटबॉल, हॉकी भी संस्कृत में होगा: 6 से 9 जनवरी तक होने वाला ये

बाल को कुंदकूम, विकेटकीपर को स्तोभरक्षक, छक्के को पटकूम, चौक को चतुकूम, रन को धावनम और फील्डर को क्षेत्ररक्षक नाम दिए जा गए हैं। आयोजकों के मुताबिक जल्द ही फुटबॉल, हॉकी भी संस्कृत में कराया जाएगा। अभी महिला खो खो संस्कृत में कराया जाएगा। क्रिकेट को संस्कृत में क्या कहते हैं: दरअसल, क्रिकेट को संस्कृत भाषा में कंदुकक्रीडा कहते हैं। बल्ले को संस्कृत में वेट कहते हैं। गेंद को संस्कृत में कंदुकूम कहते हैं। विकेट कीपर को संस्कृत में स्तोभरक्षक: कहते हैं। शॉर्ट पिच को संस्कृत में अवक्षिसम कहते हैं। कैच आउट को संस्कृत में गृहीत: कहते हैं। वाइड बाल को संस्कृत में अपकंदुकूम कहते हैं। नो बॉल को संस्कृत में नोककुदूम कहते हैं। वहीं, जोरदार चौके को संस्कृत में सिद्ध चतुकूम कहते हैं।

## मिलने का तत्काल समय मांगा

## सीएम आतिशी ने मुख्य चुनाव आयुक्त को 3 दिन में लिखा दूसरा पत्र



नई दिल्ली (एजेंसी)। पांच फरवरी को होने वाले दिल्ली विधानसभा चुनाव को लेकर आम आदमी पार्टी ने चुनाव आयोग को पत्र लिखा है। सीएम आतिशी ने बुधवार को मुख्य चुनाव आयुक्त को एक और पत्र लिखा। यह उनका दूसरा पत्र है। आतिशी ने मुख्य चुनाव आयुक्त से मिलने का तत्काल समय मांगा है। आतिशी ने कहा कि आखिर आपको मिलने का समय देने में ऐतराज क्यों? दिल्ली चुनाव में बस 27 दिन बाकी हैं। फ्री एंड फेयर चुनाव के लिए आपसे मुलाकात जरूरी है। पूरा देश और मीडिया दिल्ली चुनाव को देख रहा है।

सीएम आतिशी ने 5 जनवरी को भी चिट्ठी के जरिए मुख्य चुनाव आयुक्त से मिलने का समय मांगा था। नई दिल्ली विधानसभा क्षेत्र में वोट काटने और जोड़ने को लेकर उन्होंने आयोग से समय मांगा था। मुख्य चुनाव आयुक्त राजीव कुमार को लिखे अपने पत्र में दिल्ली की मुख्यमंत्री ने कहा कि यह मेरे दिनांक 05.01.2025 के पहले पत्र के संबंध में है, जिसमें नई दिल्ली विधानसभा क्षेत्र में बड़े पैमाने पर


मतदाताओं को हटाने और जोड़ने के मुद्दे पर प्रकाश डाला गया था। हालांकि, मेरे पत्र के जवाब में, मेरे कार्यालय को ललित मित्तल, उप मुख्य निर्वाचन अधिकारी, दिल्ली से एक पत्राचार (संलग्न) प्राप्त हुआ है जिसमें कहा गया है कि कार्यालय इसका पता लगा रहा है।

लेटर में आतिशी ने लिखा, %महोदय, मैंने अपने पत्र में आपसे इस मामले पर व्यक्तिगत रूप से चर्चा करने और दिशानिर्देश प्राप्त करने के लिए तत्काल समय मांगा है क्योंकि यह मामला स्थानीय सीईओ के दायरे से बाहर है। दिल्ली विधानसभा चुनाव में अब 27 दिन से भी

कम समय बचा है, ऐसे में इस मामले को सर्वोच्च प्राथमिकता पर माना जाना चाहिए। इस दौरान दिल्ली एकमात्र राज्य है जहां चुनाव होने जा रहे हैं और पूरा देश और उसका मीडिया इन चुनावों और इसकी प्रक्रियाओं पर करीब से नजर रखेगा। हम स्वतंत्र और निष्पक्ष चुनाव के सिद्धांतों को बनाए रखने के लिए भारत के चुनाव आयोग पर अपना भरोसा रखते हैं। उन्होंने अंत में लिखा कि एक बार फिर, मैं आपसे आगामी दिल्ली विधानसभा में स्वतंत्र और निष्पक्ष चुनाव सुनिश्चित करने के लिए जल्द से जल्द मिलने का समय देने का अनुरोध करना चाहूंगी।

## ट्रांसफॉर्मर ही चुरा ले गए चोर, 25 दिन से गांव में बिजली नहीं

बदायूं (एजेंसी)। उड़ के बदायूं जिले के उषैती क्षेत्र में सोहा गांव के लोग 250 केवीए के ट्रांसफॉर्मर की चोरी के बाद 14 दिसंबर से बिना बिजली के रहे हैं। स्थानीय लोगों और अधिकारियों के अनुसार चोरों ने पास के खेतों से ट्रांसफॉर्मर को उखाड़ दिया, उसके पुर्जे और अन्य कीमती सामानों को चुरा लिया और फिर वे भाग गए। बिजली विभाग ने मामले की जांच शुरू कर दी है। करीब पांच हजार की आबादी वाला यह गांव अंधेरे में डूबा हुआ है। चोरी की सूचना मिलने के बाद पुलिस और बिजली विभाग ने जांच शुरू की, लेकिन 25 दिन बीत जाने के बाद भी गांव में कोई नया ट्रांसफॉर्मर नहीं लगाया गया है। इससे ग्रामीणों में निराशा बढ़ रही है, जिन्हें अब बिजली न होने के कारण कई परेशानियों का सामना करना पड़ रहा है। सबसे ज्यादा प्रभावित विद्यार्थी हैं जो फरवरी में शुरू होने वाली उत्तर प्रदेश बोर्ड की परीक्षाओं की तैयारी कर रहे हैं। स्थानीय लोगों का कहना है कि बिजली के बिना विद्यार्थी रात में पढ़ें नहीं कर पा रहे हैं, जिससे उनका भविष्य खतरे में पड़ रहा है।



## अपने गाल के बारे में कुछ नहीं कहा...

## प्रियंका गांधी ने हंसते-हंसते रमेश बिधुड़ी को सिखा दिया सबक

नई दिल्ली (एजेंसी)। दिल्ली के कालकाजी विधानसभा क्षेत्र से भाजपा उम्मीदवार रमेश बिधुड़ी के गाल वाले बयान पर आखिस्कार कांग्रेस महासचिव प्रियंका गांधी ने अपनी चुप्पी तोड़ दी है। प्रियंका ने इस दौरान तंज कसते हुए कहा कि बिधुड़ी अपने गालों की भी बात कर लेंगे। उन्होंने रमेश बिधुड़ी के बयान को फिजूल बताया। बता दें कि भाजपा उम्मीदवार रमेश बिधुड़ी ने पिछले दिनों कहा था कि वह अपने निर्वाचन क्षेत्र में कांग्रेस नेता 'प्रियंका गांधी के गालों' जैसी सड़कें बनवाएंगे। इस बयान से दिल्ली के साथ-साथ देश का सियासी पारा भी चढ़ हुआ है। हालांकि विवाद खड़ा होने के बाद बिधुड़ी ने टिप्पणी को लेकर खेद व्यक्त किया था।

प्रियंका ने बुधवार को मीडिया से बात करते हुए बिधुड़ी द्वारा उनके बारे में की गई टिप्पणी को 'हास्यास्पद' करार दिया और कहा कि दिल्ली विधानसभा चुनाव के दौरान ऐसे अप्रासंगिक विषयों के बजाय महत्वपूर्ण मुद्दों पर चर्चा होनी चाहिए। संसदीय समिति की बैठक से बाहर निकलते समय प्रियंका



हंसने लगी और कटाक्ष किया, 'उन्होंने (बिधुड़ी) अपने गाल के बारे में कुछ नहीं कहा। यह एक हास्यास्पद टिप्पणी है और यह सब अप्रासंगिक है।

जब उनसे ये पूछा गया कि रमेश ने अपने बयान पर खेद जताया है तो वो बोलीं कि ये सब बेतुकी बातें हैं। दिल्ली में चुनाव हो रहे हैं। महत्वपूर्ण मुद्दों पर चर्चा होनी चाहिए। मुख्य निर्वाचन आयुक्त ने प्रियंका

गांधी को लेकर रमेश बिधुड़ी की ओर से की गई विवादित टिप्पणी पर मालविका को कहा था कि महिलाओं के बारे में 'गंदी टिप्पणियां' नहीं होनी चाहिए। उन्होंने कहा, यदि कोई यह करता है, तो वह शर्मनाक है और उसकी भर्त्सना की जानी चाहिए। उन्होंने आग्रह किया कि दिल्ली विधानसभा चुनाव में यदि किसी ने महिलाओं पर टिप्पणी करते हुए हद पार की, तो मामला दर्ज कराया जाएगा।

## भांजी ने भागकर शादी की तो गुस्साए मामा ने रिसेप्शन के खाने में मिलाया जहर

कोल्हापुर (एजेंसी)। महाराष्ट्र के कोल्हापुर से एक चौकाने वाला मामला सामने आया है। यहां एक लड़की ने भागकर शादी कर ली तो गुस्साए मामा ने रिसेप्शन के खाने में जहर मिला दिया। जैसे ही इस बात का पता मेहमानों को लगा तो खलबली मच गई। भांजी ने घरवालों की मर्जी के खिलाफ भागकर लव मैरिज की थी। इस बात से गुस्साए मामा ने भांजी की शादी के रिसेप्शन के खाने में जहर मिला दिया। मामा ने खाना बनाने वालों के सामने ही खाने में जहर मिलाया। खाना बनाने वाले ने मामा को रोکنने की कोशिश भी की लेकिन मामा ने उसके साथ हाथापाई की और जहर की बोतल खाने के बर्तनों में मिलाकर फरार हो गया। ये अजीब घटना कोल्हापुर जिले के उडे नामक देहात में घटी है, जिससे शादी की दावत में आए मेहमानों में खलबली मच गई। मामा की पहचान महेश जोतीराम पाटिल के रूप में हुई है। बता दें कि लड़की ने घरवालों और मामा की मर्जी के खिलाफ जाकर घर से भागकर गांव के ही एक लड़के के साथ लव मैरिज की थी। दरअसल शादी के बाद लड़के के मां-पिता ने इस शादी को मंजूरी देते हुए स्वागत समारोह का आयोजन किया था और अपने रिश्तेदारों को दावत दी थी। आज सुबह से दावत पर आए रिश्तेदार वर-वधू को आशीर्वाद देने में लगे हुए थे, उधर शादी के मंडप के बाहर खाने के व्यंजन बनाने का काम जारी था।



## महाकुंभ में साधुओं के चिलम पीने पर स्वामी रामदेव ने दिया जवाब



नई दिल्ली (एजेंसी)। आजकल प्रयागराज संगम का नजारा कुछ और ही है। हिंदुओं के सबसे बड़ा पर्व महाकुंभ 13 जनवरी से यहां शुरू होने जा रहा है। अब वो दिन दूर नहीं, जब

## ● 'चिलम पीना सनातन धर्म नहीं है, ये मैं प्रमाणिकता से कह रहा हूँ'

संगम तट पर बड़े-बड़े तंबू, नागा साधुओं का रेला, चिलम सुलगाते बाबा और जटाएं लहराते हुए डुबकी लगाते संत देखने को मिलेंगे। किसी भी कुंभ या महाकुंभ में अक्सर देखने को मिलता है कि वहां लाखों की संख्या में नागा साधु आते हैं और चिलम सुलगाते दिखते हैं लेकिन, क्या

आपने कभी सोचा है कि आखिर महाकुंभ में साधु चिलम क्यों पीते हैं, क्या उनको चिलम पीना चाहिए या नहीं? इस सवाल के जवाब में योग गुरु स्वामी रामदेव ने मीडिया से बातचीत में कहा, 'मैंने पिछले बार के भी प्रयागराज कुंभ में चिलम दान अभियान शुरू करवाया था। तब मैंने नागा साधुओं, वैरागियों, संन्यासियों के पास जाकर कहा था कि आप चिलम हमको दे दीजिए। आप जो चिलम उठाते हो और विदेशी लोग इसकी फोटो खींचकर पूरी दुनिया में बायरल करते हैं।' उन्होंने आगे कहा, 'चिलम पीना

सनातन धर्म नहीं है, ये मैं प्रमाणिकता से कह रहा हूँ। हमारे सभी संन्यासियों को भी इस बात को कहना चाहिए। जितने भी हमारे अखाड़ों के आचार्य हैं, महामंडलेश्वर हैं, उन्हें अपने-अपने अखाड़ों में जिम्मेदारी लेनी चाहिए कि मेरे साधु चिलम नहीं पिपेंगे।' प्रयागराज में हो रहे सबसे बड़े धार्मिक त्योहार महाकुंभ को लेकर इंडिया टीवी आपके लिए स्पेशल शो सत्य सनातन कॉन्क्लेव लेकर आया है। इस शो में योग गुरु स्वामी रामदेव भी शामिल हुए थे। इस मौके पर उन्होंने सनातन को लेकर विस्तृत चर्चा की।

यहां आपको बता दें कि पिछली बार प्रयागराज कुंभ के मौके पर योगगुरु बाबा रामदेव नागा साधुओं और संतों के बीच समय बिता रहे थे। इतना ही नहीं, वह उनसे कुछ दान में भी मांग रहे थे और यह दान था नशे का। बाबा रामदेव कुंभ में नशाभूषित अभियान लेकर चले थे और साधु-संतों से निवेदन कर रहे थे कि वे चिलम वगैरह न पिपें और धूपपान न करें। रामदेव साधु-संतों और नागाओं को जागरूक करते हुए उनसे धूपपान न करने की अपील भी कर रहे थे। उन्होंने बाबाओं से चिलम आदि दानस्वरूप मांगी थी और उनके निवेदन को स्वीकार करते हुए कई संतों व नागाओं ने अपनी चिलम सहर्ष उन्हें सौंप दी थी।

## साल के पहले मंगलवार खेड़ापति मंदिर में विशेष आयोजन

मीडिया ऑडिटर, भोपाल (एजेंसी)। नए साल 2025 का पहला मंगलवार हनुमान भक्तों के लिए खास रहा। राजधानी में स्थित हनुमान मंदिरों में भक्तों का तांता लगा रहा। खेड़ापति भक्त मंडल ने छोला मंदिर में हनुमान जी की 12 फीट ऊंची प्रतिमा विराजमान कर भजन संध्या आयोजित की। इसमें इंडियन आइडल फेम गायिका वैशाली रायकरवार, भोपाल के भजन गायक अनिमेष शाक्य और चेतन शर्मा ने एक से बढ़कर एक भजन प्रस्तुत कर समा बांधा। गायकों ने श्रीराम और हनुमान भजनों से भक्ति रस बरसाया। तेज सर्दी के बावजूद हजारों श्रद्धालुओं ने महाभारती में भाग लिया। मंत्रोच्चार और पुष्प वर्षा के बीच भक्त थरकते नजर आए। आयोजन समिति के विकास चौरसिया और अनिल रजक ने बताया कि यह उनका सातवां आयोजन था। हर साल जनवरी के पहले मंगलवार को भजन संध्या और महाभारती आयोजित की जाती है। इसके लिए हनुमान जी की नई प्रतिमा बनवाई जाती है। इस मौके पर कैबिनेट मंत्री विश्वास कैलाश सारंग प्रमुख रूप से उपस्थित रहे, वहीं आयोजन समिति के सदस्य अनिल रजक, विकास चौरसिया, राहुल साहू, अजय यादव, अनूप मेघानी, आशीष प्रताप सिंह, आशु साहू एवं छोला धाम भक्त मंडल के अन्य सदस्य भी मौजूद रहे।

## मप्र अधिकारी-कर्मचारी संयुक्त मोर्चा का ऐलान

मीडिया ऑडिटर, भोपाल (एजेंसी)। पदोन्नति शुरू करने, पुरानी पेंशन बहाली, लिपिकों को राज्य मंत्रालय के समान ग्रेड-पे सहित अन्य मांगों को लेकर मध्य प्रदेश अधिकारी-कर्मचारी संयुक्त मोर्चा 16 जनवरी को प्रदेश के सभी जिलों में मुख्यमंत्री और मुख्य सचिव के नाम ज्ञापन सौंपेगा। मोर्चा के अध्यक्ष एमपी द्विवेदी का कहना है कि जब तक सरकार मांगों पूरी नहीं करती है, आंदोलन जारी रहेगा और दिन-ब-दिन जोर पकड़ेगा। द्विवेदी ने बताया कि 16 जनवरी को सभी जिलों में कर्मचारी प्रदर्शन करेंगे और मुख्यमंत्री-मुख्य सचिव के नाम 48 सूत्रीय मांगों का ज्ञापन सौंपेगा। वे कहते हैं कि यह आंदोलन यहीं रुकने वाला नहीं है। इसके बाद क्षेत्रीय विधायक और सांसद को ज्ञापन सौंपे जाएंगे। ताकि वे मुख्यमंत्री तक कर्मचारियों की मांगों पहुंचाएं। आंदोलन के कई चरण होंगे, जैसे-जैसे हम आगे बढ़ेंगे अगले चरण की घोषणा करते जाएंगे। द्विवेदी बताते हैं कि अपने प्रति सरकार के रवैये से प्रदेश का कर्मचारी दुखी है और हर हाल में आंदोलन करना चाहता है। हम उचित अवसर आने पर बड़े आंदोलन का ऐलान करेंगे।

## शिक्षक कांग्रेस की शैक्षिक संगोष्ठी बड़ा मलहरा में 19 को

मीडिया ऑडिटर, भोपाल (एजेंसी)। मध्य प्रदेश शिक्षक कांग्रेस 19 जनवरी को सरकारी हाईस्कूल महाराजगंज, बड़ा मलहरा जिला छतरपुर में शैक्षिक संगोष्ठी का आयोजन कर रहा है। जिसमें प्रदेश में शिक्षकों की मांगों और समस्याओं के साथ आंदोलन पर चर्चा की जाएगी। संगोष्ठी में संगठन के प्रदेश अध्यक्ष सतीश शर्मा, सागर संध्या के अध्यक्ष महेंद्र दौक्षित, छतरपुर के जिला अध्यक्ष महेश व्यास सहित सागर संभाग और छतरपुर जिले के संगठन के पदाधिकारी-शिक्षक शामिल होंगे। प्रदेशाध्यक्ष सतीश शर्मा ने बताया कि संगोष्ठी में क्षेत्रीय विधायक रामसिया भारती मुख्य अतिथि, शिक्षक कांग्रेस के पूर्व प्रांताध्यक्ष एवं शिक्षाविद रमाकान्त द्विवेदी, पूर्व कार्यकारी प्रांताध्यक्ष एवं शिक्षाविद बालकृष्ण शर्मा एवं पूर्व कार्यकारी प्रांताध्यक्ष शिक्षाविद एनडी वैष्णव की उपस्थिति रहेगी। संगोष्ठी में शिक्षक, शिक्षाविद स्वयं के अनुभव साझा करेंगे। मध्य प्रदेश शिक्षक कांग्रेस के अशोक प्रताप सिंह, अनीता सारस्वत, धर्मेन्द्र सिंह परमार, हरीश नामदेव, सुनील मिश्रा, दीपेंद्र कुशवाहा, राजेश राजावत, हेमराज राणा, मोहन गौतम, पंकज सिंघवी, शकुंतला तोमर, नलिनी शाक्य, नरेंद्र सिंह तोमर, कौशल शर्मा, राम रतन सिंह, संजय माछीवाल, निर्भय सिंह परिहार, धर्मेन्द्र सिंह रघुवंशी, अंबरीश शर्मा, सुरेश शर्मा, दुर्गा शर्मा, कमल सिंह, बालू सिंह, डीडी पवार, मनोज मैहर, राजेश नामदेव, राकेश चौहान, संदीप श्रीवास्तव, सुरेश तोमर, ताज मोहम्मद, हारून अख्तर आदि सभी पदाधिकारी एवं शिक्षकों ने शैक्षिक संगोष्ठी में उपस्थित होने की अपील की है।

## केन्द्रीय संस्कृत विश्वविद्यालय भोपाल में क्षेत्रीय रूपक महोत्सव आज से

मीडिया ऑडिटर, भोपाल (एजेंसी)। केन्द्रीय संस्कृत विश्वविद्यालय भोपाल परिसर में कल से क्षेत्रीय रूपक महोत्सव का शुभारंभ होने जा रहा है। 9 और 10 जनवरी को होने वाले दो दिवसीय महोत्सव में देश भर के संस्कृत महाविद्यालयों के प्रतिनिधि नाट्य दल संस्कृत में लिखे गए लोक जीवन से जुड़े रूपकों की शानदार प्रस्तुतियां देंगे। महोत्सव का उद्घाटन संस्कृत विद्वान आचार्य राधावल्लभ त्रिपाठी के करकमलों से होगा। जबकि आचार्य सादशिवकुमार द्विवेदी, निदेशक (भारत अध्ययन केंद्र, ज्ञान) और प्रो. नीलाभ तिवारी की उपस्थिति आयोजन को और भी गरिमामय बनाएगी। इस महोत्सव में हरियाणा, राजस्थान, उत्तर प्रदेश, दिल्ली, मध्यप्रदेश और अन्य राज्यों के संस्कृत महाविद्यालयों के छात्रों द्वारा प्रस्तुत किए जाने वाले रूपकों में मंत्रकानम, मंजुला, महादानम, विकसुए एषा कलिका, महिममभारत जैसे नाटक शामिल हैं। इसके अतिरिक्त, ध्रुपद गायन और नाट्यशास्त्र पर आधारित विशेष प्रस्तुतियां भी महोत्सव में शामिल की जाएंगी। महोत्सव की अध्यक्षता प्रो. रमाकान्त पाण्डेय, निदेशक भोपाल परिसर करेंगे।

## भोपाल को यूनेस्को की साहित्य नगरी के रूप में मिलेगी वैश्विक पहचान - राज्य मंत्री लोधी

मीडिया ऑडिटर, भोपाल (एजेंसी)। पर्यटन, संस्कृति और धार्मिक न्यास एवं धर्मत्व राज्य मंत्री (स्वतंत्र प्रभार) श्री धर्मेन्द्र भाव सिंह लोधी ने कहा है कि समृद्ध संस्कृति, ऐतिहासिक विरासत और नैसर्गिक सौंदर्य के लिए प्रसिद्ध भोपाल को यूनेस्को में विश्व की साहित्य नगरी के रूप में पहचान दिलाई जाएगी। भोपाल को साहित्य सृजन, संरक्षण और संवर्धन के क्षेत्र में वैश्विक पहचान मिलेगी। राज्य मंत्री श्री लोधी, मुल्ला समुजी संस्कृति भवन में यूनेस्को की क्रिएटिव सिटी नेटवर्क में भोपाल को साहित्य के क्षेत्र में नामित करने के प्रस्ताव पर हितधारक संगोष्ठी को संबोधित कर रहे थे। राज्य मंत्री श्री लोधी ने कहा कि इससे भोपाल को साहित्य और साहित्यकारों को वैश्विक मंच मिलेगा। साथ ही भोपाल के शैक्षणिक, सामाजिक और सांस्कृतिक विकास को गति मिलेगी। महापौर भोपाल श्रीमती मालती राय ने भोपाल को साहित्य के क्षेत्र में नामित किए जाने के लिए एप्लीकेशन और डिक्लेरेशन पर हस्ताक्षर किए। महापौर श्रीमती राय ने कहा कि यूनेस्को द्वारा भोपाल को साहित्य नगरी घोषित किए जाने के हर संभव प्रयास किए जायेंगे। इस उपलब्धि से भोपाल शहर का गौरव बढ़ेगा। आने वाले समय में भोपाल विश्व का साहित्यिक और सांस्कृतिक केंद्र बनेगा। प्रमुख सचिव संस्कृति, पर्यटन और प्रबंध संचालक टूरिज्म बोर्ड श्री शिव शंकर शुक्ला ने कहा कि यूनेस्को की क्रिएटिव सिटी नेटवर्क में भोपाल को साहित्य के क्षेत्र में नामित करने का प्रयास किया जा रहा है। इससे भोपाल की साहित्यिक विरासत दुनिया के सामने आयेगी।

## विश्वविद्यालय क्षेत्रीय संसाधनों और परिवेश की संभावनाओं को पहचाने : राज्यपाल

मीडिया ऑडिटर, भोपाल (एजेंसी)। राज्यपाल श्री मंगुभाई पटेल ने कहा कि विश्वविद्यालय की व्यवस्थाओं में उच्च गुणवत्ता को लक्ष्य बनाए। लक्ष्य और प्राप्ति के प्रयासों के लिए राष्ट्रीय शिक्षा नीति में विश्वविद्यालयों को पर्याप्त स्वायत्ता दी गई है। जरूरी है कि कुलगुरु अपनी क्षमताओं, विश्वविद्यालय के संसाधनों और आस-पास के परिवेश के अनुसार विकास की संभावनाओं को पहचान करें।

मुख्यमंत्री डॉ. मोहन यादव ने कहा है कि विश्वविद्यालय राष्ट्रीय शिक्षा नीति के परिप्रेक्ष्य में अपने सीमित दायरे से बाहर निकलें। वर्तमान की मांग और भविष्य की संभावनाओं पर कार्ययोजना तैयार करें। उन्होंने उच्च शिक्षा विभाग के अधिकारियों को निर्देशित किया है कि टास्क फोर्स बना कर समय-समय में सभी विश्वविद्यालयों की कार्ययोजना तैयार कराई जाए।

राज्यपाल श्री पटेल और मुख्यमंत्री डॉ. यादव बुधवार को राजभवन में आयोजित शासकीय विश्वविद्यालयों के कुलगुरुओं की बैठक को संबोधित कर रहे थे। उप मुख्यमंत्री श्री राजेन्द्र शुक्ल और पशुपालन एवं डेयरी विकास राज्यमंत्री (स्वतंत्र प्रभार) श्री लखन पटेल भी मौजूद थे।

राज्यपाल श्री पटेल ने कुलगुरुओं से कहा है कि विद्यार्थी कल्याण के विषयों के प्रति



संवेदनशील रहें। अभिभावक अपने बच्चों सरकार के भरोसे पर शासकीय विश्वविद्यालयों में भेजते हैं। उनकी देख-भाल पालक के दृष्टिकोण के साथ की जाए। उन्होंने कहा कि कुलगुरु नियमित आधार पर छात्रावास, मेस, खेल सुविधाओं और कक्षाओं का नियमित

निरीक्षण भी करें।

राज्यपाल श्री पटेल ने कहा कि विश्वविद्यालय क्षेत्रीय स्तर पर रोजगार की सम्भावनाओं को बढ़ाने वाले पाठ्यक्रमों पर फोकस करें। डिग्री, डिप्लोमा के साथ ही मांग आधारित पाठ्यक्रम भी प्रारम्भ किये जाएं।

## ट्रांसमिशन लाइन की ट्रिपिंग रोकने करें समुचित कार्यवाही-ऊर्जा मंत्री तोमर

मीडिया ऑडिटर, भोपाल (एजेंसी)। ऊर्जा मंत्री श्री प्रद्युम्न सिंह तोमर ने कहा कि ट्रांसमिशन लाइनों में होने वाली ट्रिपिंग को रोकने के लिये समुचित कार्य-योजना बनाकर कार्यवाही करें। मंत्री श्री तोमर ने विद्युत ट्रांसमिशन कम्पनी द्वारा किये जा रहे कार्यों की समीक्षा कर समय-समय में सभी कार्य पूरा करने के निर्देश दिये।

ऊर्जा मंत्री श्री तोमर ने पश्चिम मध्य रेलवे भोपाल द्वारा ब्यावरा-भोपाल के मध्य रामगंज मण्डी से भोपाल तक नई रेलवे लाइन निर्माण के कारण विभिन्न 220 और 132 के व्ही. लाइनों के विस्थापन कार्य की समीक्षा की। उन्होंने कहा कि कार्य समय-समय में करें, जिससे रेलवे के कार्य में बाधा नहीं आये। मेट्रो रेल कार्य भोपाल और इंदौर के कारण मौजूदा लाइनों के मार्ग परिवर्तन

के संबंध में भी चर्चा की।

मंत्री श्री तोमर ने विभिन्न योजनाओं में प्रस्तावित कार्यों की भी समीक्षा की।

बैठक में एमडी ट्रांसको श्री सुनील तिवारी ने बताया कि अति उच्च दाब लाइनों में होने वाली ट्रिपिंग को कम करने के लिये डिस्क इंजुलेटर बदलने और टॉवरों पर अतिरिक्त अर्थिंग का कार्य करने के साथ ही टॉवरों में वर्ष-2025 में लगभग 40 हजार बर्ड गार्ड और मंकी गार्ड लगाने का लक्ष्य है। जनवरी-2024 से दिसम्बर-2024 तक 23 हजार 59 बर्ड गार्ड लगाये जा चुके हैं। वर्ष 2028 में होने वाले सिंहरथ के लिये पश्चिम क्षेत्र विद्युत वितरण कम्पनी द्वारा लगभग 700 एमवीए की अधिकतम माँग अनुमानित की गयी है। इसकी पूर्ति के लिये 185 करोड़ के ट्रांसमिशन कार्य प्रस्तावित किये गये हैं।

## भोपाल में राज्यस्तरीय युवा महोत्सव का समापन

मीडिया ऑडिटर, भोपाल (एजेंसी)। मुख्यमंत्री डॉ. मोहन यादव टोपे स्टेडियम स्थित बेडमिंटन हॉल में आयोजित 28वें राज्य स्तरीय युवा महोत्सव के समापन समारोह में मुख्य अतिथि के रूप में उपस्थित रहे। कार्यक्रम की अध्यक्षता खेल और युवा कल्याण मंत्री विश्वास कैलाश सारंग ने की। कार्यक्रम में मुख्यमंत्री सर्वप्रथम पेंटिंग और विज्ञान मेले के विजेताओं की प्रदर्शनी का अवलोकन करेंगे। तत्पश्चात विजेता युवा कलाकार समूह लोकगीत और समूह लोकनृत्य की प्रस्तुतियों का अवलोकन करेंगे। मुख्यमंत्री डॉ. यादव विकसित भारत 2047 कार्यक्रम के तहत विभिन्न स्तरों पर आयोजित



विकसित भारत के निर्माण में अपने दृष्टिकोण और विचार सांझा करेंगे।

राज्य स्तरीय युवा महोत्सव प्रतियोगिता में भाषण की युवाओं से संवाद किया। प्रधानमंत्री श्री नरेन्द्र मोदी से चयनित 45 युवा भारत मंडपम दिल्ली में 11 एवं 12 जनवरी को

जबलपुर, समूह लोकगीत में सागर, समूह लोकनृत्य में ग्वालियर संभाग बना, विजेता युवा कलाकार मुख्यमंत्री के समक्ष देंगे कला प्रस्तुति। इस वर्ष युवा उत्सव का आयोजन में सभी भागों के 350 प्रतिभागियों ने कुल 07 विधाओं यथा समूह

लोक गीत, समूह लोक गायन, पेंटिंग, भाषण, विज्ञान मेला, कहानी लेखन एवं कविता लेखन में प्रतिभागिता की। युवा उत्सव में जिला स्तर पर दिनांक 18 से 26 दिसम्बर 2024 तक 10500 युवा प्रतिभागी संभागीय एवं जिला स्तरीय 3 से 5 जनवरी 2025 तक 1700 युवाओं ने प्रतिभागिता की थी। राज्य स्तर से चयनित प्रदेश का दल रविवार 12 जनवरी को नई दिल्ली में आयोजित जनवरी 2025 को तात्याटोपे स्टेडियम में आयोजित की गई थी जिसके परिणाम घोषित कर दिये गये हैं। मंत्री श्री सारंग ने कहा कि बुधवार को 1 बजे तात्याटोपे स्टेडियम स्थित बेडमिंटन हॉल में आयोजित राज्य स्तरीय युवा महोत्सव के समापन कार्यक्रम में सभी को मुख्यमंत्री डॉ. मोहन यादव के मुख्य आतिथ्य में 28वें राज्य स्तरीय युवा महोत्सव का समापन होगा।

## वैद्यों के परम्परागत ज्ञान को सहेजने की आवश्यकता-आयुष मंत्री परमार



आयुष मंत्री श्री परमार ने विभाग के अंतर्गत संचालित संस्थाओं में मानव संसाधनों की जानकारी प्राप्त कर, रिक्त पदों की पूर्ति प्रक्रिया, रिक्त पदों की पूर्ति प्रक्रिया, रिक्त पदों की समयवधि पर पूर्ण करने को कहा। उन्होंने अनुकम्पा नियुक्ति सम्बंधी लॉबिंग प्रकरणों का शीघ्र निराकरण करने के निर्देश भी दिए। लोक सेवकों की सीआर ऑनलाइन करने, विभागीय जांच एवं न्यायालयीन प्रकरणों को

स्थानीय उद्योगों, व्यावसायिक प्रतिष्ठानों की आवश्यकताओं के अनुसार मानव संसाधन की उपलब्धता के रोजगार लिए संबद्ध विषयों के अध्ययन को व्यवस्था भी की जानी चाहिए। उन्होंने विश्वविद्यालय में खेल सुविधाओं की उपलब्धता और उनके उन्नयन के लिए भी विशेष प्रयास करने की जरूरत बताई। राज्यपाल श्री पटेल ने कहा कि रेडक्रास की गतिविधियों में विद्यार्थियों की अधिकाधिक सहभागिता की जाए। मुख्यमंत्री डॉ. मोहन यादव ने कहा कि सभी विश्वविद्यालय बहु विषयक आत्मनिर्भर विश्वविद्यालय बनें।

परम्परागत विषयों के साथ ही मांग आधारित और रोजगार की उच्च संभावनाओं वाले कोर्स प्रारंभ करने विशेष प्रयास करें। मुख्यमंत्री डॉ. यादव ने कहा कि विश्वविद्यालय, राष्ट्रीय शिक्षा नीति में प्रदान स्वायत्ता के आधार पर व्यवस्थाओं को सुचारू बनाएं। विद्यार्थियों को प्रवेश की सुविधा, उत्कृष्ट शिक्षा, समय पर परीक्षा और तत्काल परिणाम घोषणा के लिए आधुनिक तकनीक का उपयोग किया जाए। परीक्षा की उत्तर पुस्तिकाओं के ऑनलाइन मूल्यांकन की व्यवस्था को बढ़ावा दें। इसी तरह प्रवेश के समय ही अंकसूची और डिग्री वितरण के लिए आवश्यक औपचारिकताओं को पूरा किया जाए, जिससे विद्यार्थियों के डीजी लॉकर में उनकी त्वरित उपलब्धता सुनिश्चित हो।

## वन विहार राष्ट्रीय उद्यान में पक्षी अवलोकन एवं नेचर कैम्प का आयोजन

मीडिया ऑडिटर, भोपाल (एजेंसी)। वन विहार राष्ट्रीय उद्यान भोपाल में मध्यप्रदेश ईको पर्यटन विकास बोर्ड के सहयोग से छात्र-छात्राओं में वन, वन्यप्राणियों एवं पर्यावरण के प्रति जागरूकता तथा प्रकृति संरक्षण के प्रति संवेदनशीलता विकसित करने की दृष्टि से भोपाल शहर एवं उसके आस-पास के ग्रामों के शासकीय विद्यालयों के विद्यार्थियों के लिये एक दिवसीय पक्षी अवलोकन एवं नेचर कैम्प आयोजित किये जा रहे हैं। शासकीय माध्यमिक विद्यालय गोंदरमऊ गांधीनगर, भोपाल के 61 छात्र-छात्राओं एवं 6 शिक्षक-शिक्षिकाओं ने उक्त पक्षी अवलोकन एवं नेचर कैम्प में भाग लिया। कार्यक्रम में स्रोत व्यक्ति के रूप में डॉ. एस. आर. वाघमारे, से. नि. उप वनसंरक्षक एवं श्री विजय नंदवंशी उपस्थित रहे।

विषय-विशेषज्ञों द्वारा प्रतिभागियों को पक्षी

दर्शन, तितली, वन्यप्राणी दर्शन, स्थल पर विद्यमान वानिकी गतिविधियों की जानकारी, वन, वन्यप्राणी एवं पर्यावरण से संबंधित रोकक गतिविधियों कराई गई एवं सर्पों के बारे में जानकारी प्रदान कर उनकी जिज्ञासाओं को शांत किया गया।

नेचर कैम्प में बाघ, तेंदुआ, भालू, मगर, घड़ियाल, चीतल, सांभर, नीलागाय आदि वन्यप्राणियों का भी अवलोकन किया। साथ ही किंग फिशर, ओपन बिल स्टॉक, चुलीनेक स्टॉक, कार्पेटर, जकाना, कूट, आदि पक्षी दिखे एवं नीदम क्षेत्र में कृमिण घोंसले तथा पक्षियों के पुतले भी देखे। इस अवसर पर मिशन लाइफ अंतर्गत पर्यावरण को बचाने के लिये उपस्थित प्रतिभागियों द्वारा शपथ भी ली गई एवं विशेषज्ञों द्वारा मिशन लाइफ के बारे में विस्तृत जानकारी प्रदान की गई।

## बांधवगढ़ बनेगा स्वच्छ पर्यटन स्थल -राज्य मंत्री लोधी

मीडिया ऑडिटर, भोपाल (एजेंसी)। बांधवगढ़ राष्ट्रीय उद्यान को स्वच्छ पर्यटन स्थल के रूप में विकसित करने और आस-पास के क्षेत्र में स्वच्छता बनाए रखने से मध्यप्रदेश टूरिज्म बोर्ड, स्वच्छ भारत मिशन और साहस संस्था के बीच एमओयू हस्ताक्षर किया गया। पर्यटन, संस्कृति और धार्मिक न्यास एवं धर्मत्व राज्य मंत्री (स्वतंत्र प्रभार) श्री धर्मेन्द्र सिंह लोधी की उपस्थिति में एमपी टूरिज्म बोर्ड की ओर से प्रमुख सचिव पर्यटन और संस्कृति एवं प्रबंध संचालक एमपी टूरिज्म बोर्ड श्री शिव शंकर शुक्ला, स्वच्छ भारत मिशन की ओर से मिशन संचालक श्री दिनेश जैन, कोका कोला फाउंडेशन की ओर से डायरेक्टर श्री राजीव गुप्ता और साहस संस्था की ओर से प्रोजेक्ट डायरेक्टर श्री राजबीर सिंह द्वारा एमओयू पर हस्ताक्षर किया गया। राज्य मंत्री श्री लोधी ने कहा कि प्रोजेक्ट क्लीन डेस्टिनेशन से बांधवगढ़ एक स्वच्छ पर्यटन स्थल के रूप में विकसित होगा। पर्यटकों को वन्य जीव के रोमांचक अनुभव के साथ एक स्वच्छ और सुंदर माहौल मिलेगा। राज्य मंत्री श्री लोधी ने एमओयू की बधाई और परियोजना के सफल क्रियान्वयन के लिए शुभकामनाएं दी। प्रोजेक्ट क्लीन डेस्टिनेशन के अंतर्गत कोका कोला फाउंडेशन के सहयोग से बांधवगढ़ राष्ट्रीय उद्यान के आस-पास के क्षेत्र में स्वच्छता बनाए रखने की पहल की जा रही है। बांधवगढ़ में होटल, रिजॉर्ट और आस-पास की 7 ग्राम पंचायतों में सॉलिड वेस्ट मैनेजमेंट, पर्यावरण हितैषी और स्वच्छता संबंधी जागरूकता विकसित की जाएगी। इसके लिए ग्राम पंचायत में आवश्यक स्टोरेज सेंटर, एमआरएफ, वेस्ट प्रोसेसिंग यूनिट, वेस्ट मॉनिटरिंग और मैनेजमेंट टूल आदि का विकास किया जाएगा। वर्ष 2022 में प्रोजेक्ट क्लीन डेस्टिनेशन के तहत जिला पत्रा में पत्रा राष्ट्रीय उद्यान के आस पास 30 ग्रामों में स्वच्छता बनाए रखने की अभिनव पहल की गई थी।

कार्य योजना के साथ क्रियान्वयन करने के निर्देश दिए। उन्होंने कहा कि विभाग अंतर्गत संचालित संस्थाओं की गुणवत्ता वृद्धि के लिए संसाधनों की पूर्ति, निर्माण एवं सुधार कार्यों के लिए वास्तविक आवश्यकता अनुरूप उपलब्ध बजट का उपयोग सुनिश्चित करें। मंत्री ने कहा कि निर्माण एजेंसी के साथ नियमित बैठक कर विभिन्न निर्माण कार्यों की प्रगति की समीक्षा करें। आयुष मंत्री श्री परमार ने राष्ट्रीय आयुष मिशन अंतर्गत किए जा रहे निर्माण कार्यों की सराहना भी की। उन्होंने यूनानी फार्मसी भोपाल एवं आयुर्वेद फार्मसी ग्वालियर की क्षमता वृद्धि के लिए मानव संसाधन, भवन उन्नयन, उपकरण एवं मशीनरी आदि की उपलब्धता नियत समयवधि पर सुनिश्चित करने को कहा।

# युवक की मौत पर हंगामा, पुलिस ने बिना सूचना दिए शव घर भिजवाया

परिजन बोले- टीआई ने सबूत मिताने घटनास्थल पर मिट्टी डलवाई

मीडिया ऑडिटर, सिंगरोली निप्र। सिंगरोली जिले में मंगलवार रात करीब 2:00 बजे नौदिया गांव में एक रेत खदान से सटे हुए खेत के पास एक युवक का शव मिला है।

परिजनों ने थाना प्रभारी से शेषमणि पटेल पर आरोप लगाते हुए कहा कि पुलिस ने उन्हें घटना की कोई भी जानकारी दिए बिना सीधे शव को घर भेज दिया। इसको लेकर बुधवार सुबह से सारी थाने में हंगामा चल रहा है। परिजन शव लेकर थाने के सामने पहुंच गए और सड़क पर रखकर प्रदर्शन शुरू कर दिया।

परिजन ने पुलिस पर सबूत मिताने के आरोप लगाए: परिजनों ने सीधा आरोप सरई थाना प्रभारी शेषमणि पटेल के पर लगाया है कि उन्होंने घटना स्थल से साक्ष्य मिताने का काम किया है। इसका अब



वीडियो भी सामने आया है। जिसमें एक महिला टीआई से कह रही है, आपने घटनास्थल पर मिट्टी को डलवाई?

थाना प्रभारी बोले- मेरे ऊपर लगे सारे आरोप गलत: सरई थाना प्रभारी शेषमणि पटेल ने दैनिक भास्कर से बातचीत में बताया कि मेरे ऊपर लगे सारे आरोप गलत हैं। रेत के अवैध उत्खनन मामले पर उनका

कहना है कि ऐसा नहीं है कि थाना इलाके में रेत नहीं है और जिस जगह युवक की मौत हुई है। वहां भी रेत है लेकिन अवैध उत्खनन जैसी कोई बात नहीं है।

लोग बोले- पुलिस के संरक्षण में होता है रेत खनन: स्थानीय लोगों का आरोप है कि सरई थाना पुलिस के संरक्षण में इलाके में रेत का अवैध खनन और परिवहन लगातार

जारी है। शिकायत के बाद भी पुलिस अवैध कारोबारी पर कोई कार्रवाई नहीं करती। नाम न पब्लिश की शर्त पर पुलिस विभाग के एक कर्मचारी ने बताया कि नौदिया गांव और उसके आसपास से रेत का अवैध उत्खनन और परिवहन होता है। जिसमें थाना प्रभारी से लेकर के कई पुलिसकर्मी संलिप्त हैं। रेत का अवैध खनन को छुपाने के लिए इस घटना

को दूसरा एंगल दिया जा रहा है।

इस घटनाक्रम पर खड़े हो रहे कई सवाल: रामकमल पांडे जिनकी बीती रात तकरीबन 2:00 बजे नौदिया गांव में एक रेत खदान से सटे हुए खेत के पास शव मिला है। पुलिस ने आनन-फानन में बिना परिजनों को सूचना दिए ही मृतक के ही ट्रैक्टर में डेड बॉडी रखवाकर उनके घर भेज दी। इससे कई सवाल खड़े होने लगे हैं। सवाल यह है कि जब यह सदिग्ध मौत थी तो शव को हॉस्पिटल भिजवाने के बजाय घर क्यों भिजवाया? शव को उठाने से पहले परिजनों को क्यों नहीं बुलाया गया जिस ड्राइवर से शव को घर भेजवाया गया अब उससे पुलिस क्या पूछताछ कर रही है पुलिस शव को घर भिजवाने में जल्दबाजी क्यों की। यह सवाल खड़े हो रहे हैं।

एसडीओपी बोले- संभवतः कर्तव्य से युवक की मौत हुई: देवसर एसडीओपी राहुल संध्या ने कहा कि एक युवक की मौत की जानकारी सामने आई है। मैं सरई पहुंच गया हूं और पूरे मामले को देख रहा हूं। प्रार्थमिक रूप से अभी ऐसा लगा रहा है कि जैसे युवक के एक पैर में कर्ंट का झटका लगा है और संभवतः इस वजह से उसकी मौत हुई होगी।

जबकि एसडीओपी से जब इस मामले में सवाल किया गया कि आखिर 2:00 बजे रात को मृतक घटनास्थल पर कैसे गया और क्यों गया? तो इसका जवाब उनके पास भी नहीं था। उन्होंने कहा कि मामले की जांच की जा रही है। इसके अलावा उनसे यह भी सवाल हुआ कि क्या यह मामला रेत के अवैध उत्खनन और परिवहन से जुड़ा हुआ है? तो उन्होंने इस पर भी कहा कि यह एंगल सामने आया है। लेकिन अभी यह भी जांच के दायरे में है।

एसपी ने कहा- जांच के लिए टीम को मौके पर भेजा: एसपी ने कहा कि मामला संज्ञान में आया है। देवसर एसडीओपी को जांच के लिए भेजा गया है। जैसे भी तथ्य आएंगे उसके हिसाब से कार्रवाई की जाएगी।

जबकि एसडीओपी से जब इस मामले में सवाल किया गया कि आखिर 2:00 बजे रात को मृतक घटनास्थल पर कैसे गया और क्यों गया? तो इसका जवाब उनके पास भी नहीं था। उन्होंने कहा कि मामले की जांच की जा रही है। इसके अलावा उनसे यह भी सवाल हुआ कि क्या यह मामला रेत के अवैध उत्खनन और परिवहन से जुड़ा हुआ है? तो उन्होंने इस पर भी कहा कि यह एंगल सामने आया है। लेकिन अभी यह भी जांच के दायरे में है।

एसपी ने कहा- जांच के लिए टीम को मौके पर भेजा: एसपी ने कहा कि मामला संज्ञान में आया है। देवसर एसडीओपी को जांच के लिए भेजा गया है। जैसे भी तथ्य आएंगे उसके हिसाब से कार्रवाई की जाएगी।

जनसुनवाई में नहीं आने पर 7 अफसरों पर जुर्माना कलेक्टर के आदेश पर पांच-पांच हजार रुपए वसूले जाएंगे

मीडिया ऑडिटर, अनूपपुर निप्र। अनूपपुर जिले में होने वाली जनसुनवाई में अधिकार अधिकारी अनुपस्थित रहते हैं, जिससे शिकायत कर्ताओं को दिक्कतों को सामना करना पड़ता है। कलेक्टर हर्षल पंचोली ने 7 जनवरी को संयुक्त कलेक्टर कार्यालय में आयोजित जिला स्तरीय जनसुनवाई में बिना अनुमति के अनुपस्थित रहने वाले 7 अधिकारियों पर 5-5 हजार रुपए का जुर्माना लगाया है।



अनुपस्थित थे, जिन पर कलेक्टर ने जुर्माना लगाया है।

इन अधिकारियों पर कार्रवाई: सीडीपीओ जैतहरी सतीश जैन, खंड शिक्षा अधिकारी जैतहरी शिरीषा श्रीवास्तव, खंड चिकित्सा अधिकारी जैतहरी डॉ. मोहन सिंह श्याम, एसएडीओ कृषि जैतहरी रामाधार सिंह मरावी, पशु चिकित्सा अधिकारी जैतहरी डॉ. योगेश चंद्र दीक्षित, वि.वि. केन्द्र प्रभारी जैतहरी एवं बीआरसी जैतहरी विष्णु कुमार मिश्रा शामिल हैं।

निर्माण कार्य में शरूआत से ही भ्रष्टाचार की भेंट चढ़ रहा ग्रामपंचायत का भवन



मीडिया ऑडिटर, त्योंधर निप्र। लंबे संघर्ष व प्रतीक्षा के बाद माननीय मुख्यमंत्री जी मधु शासन के निर्देश व कृपा से स्वीकृत हुआ गृही का पंचायत भवन के निर्माण में पंचायती अमले के द्वारा ही घटिया निर्माण करके भ्रष्टाचार किया जा रहा है हाशिलत जानकारी के मुताबिक उक्त भवन के निर्माण में निर्माण एजेंसी द्वारा नीव से ही निर्धारित मापदण्डों का गला घोट्टा जा रहा है। 12 यम यम की जगह 10 की व 8 यम यम की जगह 6 यम यम की सरिया बीम में लगाई जा रही है साथ ही हैंड ब्लॉकेन छरी व स्थानीय नदियों का मिट्टीयुक्त घटिया बालू का उपयोग धड़ल्ले से करते हुए निर्माण कार्य कराया जा रहा है जैसे ही गुडवता विहीन निर्माण की भनक अस्वस्थ चल रहे जनपद सदस्य वेदप्रकाश तिवारी को लगी उन्होंने तत्काल जनपद सी ई ओ श्री राहुल पांडेय व सब इंजीनियर मनीष ओझा से गुडवता पूर्ण निर्माण कराने का आग्रह किया।

अस्वस्थ चल रहे जनपद सदस्य श्री तिवारी ने आगे कहा है कि न्याय व जनहित के लिए स्वास्थ्य को भी आड़े नहीं आने देगे यदि समय रहते जिम्मेदार सरकारी अमले द्वारा मापदण्डों के अनुरूप कार्य सुधार कर नहीं किया गया तो गृही की जनता को साथ लेकर निर्माण स्थल पर ही आंदोलन व धरना प्रदर्शन किया जाएगा किसी भी हालत में घटिया गिरी बर्दास्त नहीं की जाएगी। आपको बता दें की जनपद सदस्य बनने के तत्काल बाद ही श्री तिवारी ने अपने जनपद पंचायत वार्ड क्रमांक 4 गृही क्षेत्र की पंचायतों क्रमशः गृही जा रही है साथ ही हैंड ब्लॉकेन छरी व स्थानीय नदियों का मिट्टीयुक्त घटिया बालू का उपयोग धड़ल्ले से करते हुए निर्माण कार्य कराया जा रहा है जैसे ही गुडवता विहीन निर्माण की भनक अस्वस्थ चल रहे जनपद सदस्य वेदप्रकाश तिवारी को लगी उन्होंने तत्काल जनपद सी ई ओ श्री राहुल पांडेय व सब इंजीनियर मनीष ओझा से गुडवता पूर्ण निर्माण कराने का आग्रह किया।

अस्वस्थ चल रहे जनपद सदस्य श्री तिवारी ने आगे कहा है

जिले के उपार्जन केंद्रों का किया गया आकारिक निरीक्षण, धान का उठाव सुनिश्चित करने के लिए गए निर्देश

मीडिया ऑडिटर, सीधी निप्र। कलेक्टर स्वरोचिष सोमवंशी के निर्देशानुसार जिले के सभी 42 उपार्जन केंद्रों का निरीक्षण राजस्व विभाग के उपखंड अधिकारी, तहसीलदार, नायब तहसीलदार, सहकारिता विभाग के सहकारिता निरीक्षक, खाद्य विभाग के कनिष्ठ आपूर्ति अधिकारी तथा उपायुक्त सहकारिता, मुख्य कार्यपालन अधिकारी केंद्रीय सहकारी बैंक, वेयरहाउसिंग के प्रबंधक के द्वारा किया जा रहा है।

मौसम को दृष्टिगत रखते हुए उपार्जित धान का सुरक्षित भंडारण एवं शीघ्रता से परिवहन सुनिश्चित करने के निर्देश दिए गए हैं। कलेक्टर द्वारा सभी सहकारिता विभाग के सहकारिता निरीक्षक, खाद्य विभाग के कनिष्ठ आपूर्ति अधिकारी तथा उपायुक्त सहकारिता, मुख्य कार्यपालन अधिकारी केंद्रीय सहकारी बैंक, वेयरहाउसिंग के प्रबंधक के द्वारा किया जा रहा है।

मौसम को दृष्टिगत रखते हुए उपार्जित धान का सुरक्षित भंडारण एवं शीघ्रता से परिवहन सुनिश्चित करने के निर्देश दिए गए हैं। कलेक्टर द्वारा सभी सहकारिता विभाग के सहकारिता निरीक्षक, खाद्य विभाग के कनिष्ठ आपूर्ति अधिकारी तथा उपायुक्त सहकारिता, मुख्य कार्यपालन अधिकारी केंद्रीय सहकारी बैंक, वेयरहाउसिंग के प्रबंधक के द्वारा किया जा रहा है।

महर्षि विद्या मंदिर में वार्षिकोत्सव आज

पाण्डेय होंगे।

इस अवसर जानकारी देते हुए विद्यालय के प्राचार्य श्री रावत ने बताया कि विद्यालय के छात्र छात्रावों द्वारा रांगारा सांस्कृतिक कार्यक्रमों की प्रस्तुति दी जायेगी विद्यालय के कुलपति डा. राजकुमार आचार्य होंगे जबकि विशिष्ट अतिथि की भूमिका में पूर्व विजेताओं को पुरस्कृत किया जाएगा।

उपायुक्त (राजस्व)

नगर पालिक निगम रीवा (म.प्र.)

## स्कूटी से हो रही थी गांजे की तस्करी

पुलिस ने महिला सहित 3 को किया गिरफ्तार, ढाई लाख का गांजा बरामद

मीडिया ऑडिटर, शहडोल निप्र। ब्योंहारी पुलिस ने रेलवे तिराहा से तीन लोगों को गांजे की एक बड़ी खेप के साथ गिरफ्तार किया जिसमें एक महिला भी शामिल है। आरोपियों के द्वारा स्कूटी से गांजे की तस्करी की जा रही थी, तभी बुधवार को मुखबिर की सूचना पर पुलिस ने घेराबंदी कर आरोपियों को गिरफ्तार किया है। आरोपियों के कब्जे से 23 किलो से अधिक मात्रा में मादक पदार्थ गांजा बरामद किया है। पुलिस ने आरोपियों के विरुद्ध विभिन्न धाराओं में मुकदमा दर्ज कर विवेचना शुरू कर दी है।

जानकारी के अनुसार स्कूटी क्रमांक एमपी 18 एस 3174 में सवार यशवंत पटेल, पुष्पेंद्र पटेल और राजकुमारी पटेल गांजा लेकर नगर



की ओर आ रहे थे, तभी पुलिस को इसकी जानकारी मुखबिर के द्वारा लगी। पुलिस ने रेलवे तिराहा पर नाकाबंदी कर स्कूटी को चारों तरफ से घेर लिया और तीनों आरोपियों को गांजे के साथ गिरफ्तार किया है। पुलिस ने बताया कि आरोपियों के

कब्जे से 23 किलो 700 ग्राम मादक पदार्थ गांजा बरामद किया गया है। जिसकी कीमत ढाई लाख रुपए से अधिक बताई गई है। थाना प्रभारी अरुण पांडे ने बताया है कि तीनों आरोपियों के विरुद्ध एनडीपीएस एक्ट व अन्य

धाराओं पर मामला दर्ज किया है। आरोपियों के कब्जे से गांजा के साथ स्कूटी भी जप्त की है। पुलिस यह पता लग रही है कि यह गांजा लाया कहा से गया था, वहीं रेलवे तिराहा से पुलिस ने इस कार्यवाही को अंजाम दिया है, तो अंदेशा लगाया जा रहा है कि शायद ट्रेन के माध्यम से गांजे की खेप आई थी, हालांकि पुलिस कई पहलुओं में इस मामले पर जांच कर रही है।

बीते कुछ दिनों पहले भी ब्योंहारी पुलिस ने एक घर में दबिबा दे कर गांजे की बड़ी खेप जप्त की थी, अब फिर एक बार पुलिस ने बड़ी कार्यवाही की है। पुलिस अधीक्षक के निदेश पर यह कार्रवाई थाना प्रभारी अरुण पांडे एवं उनकी टीम के द्वारा की गई है।

निर्माणधीन भवन का एसडीएम ने किया निरीक्षण मटेरियल और उसकी गुणवत्ता देखी, काम की जानकारी भी ली

मीडिया ऑडिटर, सीधी निप्र। सीधी के कुसमी उपखंड क्षेत्र अंतर्गत निर्माणधीन एसडीएम कार्यालय भवन का बुधवार दोपहर 12 बजे कुसमी एसडीएम प्रिया पाठक ने निरीक्षण किया। उनके साथ में पीआईयू के एसडीओ व उपयंत्री मौजूद थे। एसडीएम ने मटेरियल उसकी गुणवत्ता में लापरवाही न हो, इसके संबंध में एसडीओ से बातचीत की है। इसके साथ ही साथ भवन के लिए कितनी जमीन अलॉट है, आसपास कितनी जमीन से बाउंड्रीवाल बननी है, इस पर जानकारी ली है।

कुसमी एसडीएम कार्यालय भगवार पंचायत के भवन पर करीब 10 साल से संचालित है। भवन के



आभाव से कार्यालय की व्यवस्थाएं नहीं हो पा रही थी, जिसके बाद इस भवन की स्वीकृत हुई है। निरीक्षण के दौरान कुसमी एसडीएम प्रिया पाठक ने पीआईयू विभाग से सीएम राहुज भवन, कन्या छात्रावास भवन व कन्या शिक्षा परिसर तीन अन्य भवन के बारे में भी जानकारी ली। उनके साथ जिला पंचायत सदस्य हीराबाई सिंह, तहसीलदार नारायण सिंह, पटवारी भगवार बट्टी सिंह भी मौजूद रहे।

## जनपद मुख्यालयों में शिकायत निवारण के लिए मेगा कैंप का आयोजन 15 से

मीडिया ऑडिटर, सीधी निप्र। शासन द्वारा 27 जनवरी को समाधान ऑनलाइन कार्यक्रम को विधि निर्धारित की गई है। शिकायतों के त्वरित निराकरण के लिए कलेक्टर स्वरोचिष सोमवंशी के निर्देशानुसार 15 जनवरी 2025 को समाधान दिवस के रूप मनाया जाएगा। इस अवसर पर जिले के सभी जनपद मुख्यालयों में शिकायत निवारण के लिए मेगा कैंप का आयोजन किया जाएगा। समस्त उपखण्ड अधिकारी, तहसीलदार, मुख्य कार्यपालन अधिकारी जनपद पंचायत एवं खण्डस्तरीय विभागों के सभी अधिकारी इस शिविर में अपनी उपस्थिति सुनिश्चित करेंगे।

जारी आदेशानुसार शिविर के सफल आयोजन के लिए मुख्य कार्यपालन अधिकारी जिला पंचायत अंशुमन राज को नोडल अधिकारी नियुक्त किया गया। खण्ड स्तर पर उपखण्ड अधिकारी (राजस्व) नोडल अधिकारी के रूप में जिम्मेदारी निभाएंगे। इसके साथ ही समन्वयक

अधिकारी अपने-अपने क्षेत्र के नोडल अधिकारी होंगे और वे शिकायतकर्ताओं को संबंधित पटवारी, सचिव, आंगनवाड़ी कार्यकर्ता आदि के माध्यम से शिविर में लाने एवं पहुंचाने की जिम्मेदारी भी निभाएंगे।

समाधान ऑनलाइन कार्यक्रम में शामिल विषय: आवास सहायता योजना में लाभ न मिलना या दर में विसंगति (आदिम जाति कल्याण विभाग), छात्रावासों में आवास, भोजन साफसफाई की समस्याएं (अनुसूचित जाति कल्याण विभाग), जननी सुरक्षा योजना, संबल योजना में राशि न मिलना (राष्ट्रीय स्वास्थ्य मिशन), नवीन राशन कार्ड जारी करना या पात्रता पची न बनना (खाद्य आपूर्ति विभाग), राजस्व विभाग से संबंधित नामांतरण एवं बंटवारा मामले, प्रधानमंत्री आवास योजना (ग्रामीण) के तहत राशि का अभाव, प्रधानमंत्री मातृवंदना योजना में देरी (महिला एवं बाल विकास), पिछड़ा वर्ग एवं अल्पसंख्यक छात्रवृत्ति संबंधी

शिकायतें, ऊर्जा विभाग से संबंधित बिजली आपूर्ति या वोल्टेज की समस्याएं, मध्यप्रदेश असंगठित कर्मकार कल्याण मंडल से संबंधित संबल योजना, पुलिस विभाग में विवेचना में देरी या अन्य नियमितताएं, अनुसूचित जाति कल्याण विभाग की छात्रवृत्ति योजनाओं में देरी, समकिल छात्रवृत्ति योजना (कक्षा 1 से 12 तक) में लाभ न मिलना एवं 100 दिवस से अधिक समय से लंबित शिकायतें का निराकरण भी समाधान कैम्प में किया जाए।

उपरोक्त विषयों के साथ सी.एम. हेल्पलाइन में भुगतान से संबंधित शिकायतों का विशेष रूप से निराकरण कराया जाये। आवश्यकता अनुसार जनपद, क्लस्टर एवं ग्राम पंचायत स्तर में भी कैम्प आयोजित किया जाये। समाधान दिवस के शिविरों का निरीक्षण कलेक्टर और अतिरिक्त जिला दण्डाधिकारी द्वारा किया जाएगा।

जिला जेल में सत्र न्यायाधीश का औचक निरीक्षण व्यवस्थाओं का लिया जायजा, कैदियों के खाने की गुणवत्ता भी जांची

मीडिया ऑडिटर, पन्ना निप्र। पन्ना जिला जेल में मंगलवार को जिला एवं सत्र न्यायालय के न्यायाधीश औचक निरीक्षण के लिए पहुंचे। इस दौरान उन्होंने जेल व्यवस्थाओं का जायजा लेते हुए, कैदियों को दिए जाने वाले भोजन की गुणवत्ता की भी जांच की। साथ ही जेल अधिकारियों को जरूरी निर्देश भी दिए।

जिला एवं सत्र न्यायाधीश और जिला विधिक सेवा प्राधिकरण अध्यक्ष राजाराम भारतीय ने मंगलवार को अचानक जिला जेल पहुंचे। जहां उन्होंने जेल व्यवस्थाओं और कैदियों के लिए संचालित व्यवस्थाओं का निरीक्षण किया।

इस दौरान जेल किचन में भोजन व्यवस्था सहित खाने और कैदियों के उपयोग के लिए अनाज की गुणवत्ता देखी। साथ ही पुरुष एवं महिला बैरक, जेल अस्पताल, व्हीसी और कियोस्क कक्ष, मुलाकात एवं उद्यमिता कक्ष इत्यादि का भी निरीक्षण कर स्वच्छता व हाईजीन के बारे में जानकारी ली।



प्रधान जिला न्यायाधीश ने समस्त कैदियों से संवाद कर समस्याएं भी पूछी। उचित मामलों में न्यायालय एवं प्राधिकरण द्वारा उच्च न्यायालय में अपील के लिए निशुल्क निर्णय प्रति प्रदान करने के लिए निर्देशित किया।

यूटीआरसी द्वारा अनुशासित कैदियों के जमानत और रिहाई की जानकारी लेकर प्रभारी जेल अधीक्षक आर.पी. मिश्रा को कैदियों के स्वास्थ्य, खानपान तथा अन्य आवश्यक सुधार के लिए जरूरी दिशा निर्देश दिए। इस दौरान जिला न्यायाधीश एवं प्राधिकरण के सचिव हरप्रसाद बंशकार एवं जिला विधिक सहायता अधिकारी देवेन्द्र सिंह परस्ते भी उपस्थित रहे।

## युवा दिवस को लेकर हुई बैठक, 12 जनवरी को स्वामी विवेकानंद की जंयती पर सूर्य नमस्कार समेत होंगे जिला स्तरीय कार्यक्रम

मीडिया ऑडिटर, अनूपपुर निप्र। अनूपपुर में बुधवार को जिला पंचायत के सभागार में युवा दिवस को लेकर बैठक का आयोजन किया गया। 12 जनवरी को स्वामी विवेकानंद की जंयती के चलते जिले भर में सूर्य नमस्कार समेत अन्य कार्यक्रम आयोजित किए। इसको लेकर बैठक में रुपरेखा तैयार की गई।

बैठक में जनजातीय कार्य विभाग की सहायक आयुक्त एवं जिला शिक्षा अधिकारी ने कहा कि जिला स्तरीय सूर्य नमस्कार कार्यक्रम शासकीय उत्कृष्ट उच्चतर माध्यमिक विद्यालय अनूपपुर के मैदान में सुबह 9:00 बजे से 10:30 बजे तक आयोजित किया जाएगा। इसके लिए सभी अधिकारियों को



जिम्मेदारी सौंपी गई है। बैठक में अतिरिक्त पुलिस अधीक्षक ने सूर्य नमस्कार में आवश्यक पुलिस बल व्यवस्था एवं यातायात व्यवस्था के संबंध में चर्चा की।

बैठक में आयुष विभाग के अधिकारियों को सूर्य नमस्कार के पल प्रतिपल कार्यक्रम अनुसार योगाभ्यास की प्रस्तुति एवं सीधा प्रसारण अंतर्गत योगाभ्यास करने हेतु निर्देशित किया गया। मुख्य नगरपालिका अधिकारी अनूपपुर को बैठक व्यवस्था, पेयजल, मैदान की साफ सफाई तथा आम नागरिकों को कार्यक्रम में सम्मिलित करने के लिए कहा गया।

बैठक में शासकीय उत्कृष्ट उच्चतर माध्यमिक विद्यालय

अनूपपुर के प्राचार्य को स्थानीय समस्त शासकीय एवं अशासकीय विद्यालयों से संपर्क कर कार्यक्रम में विद्यार्थियों को सम्मिलित कराने एवं कार्यक्रम के दौरान विद्यार्थियों की देखरेख एवं बैठक व्यवस्था सुनिश्चित करने हेतु निर्देशित किया गया। इसी प्रकार अमरकंटक में एवं विकासखंड स्तर पर आयोजित होने वाले सूर्य नमस्कार कार्यक्रम के संबंध में भी चर्चा कर संबंधित को आवश्यक दिशा निर्देश दिए गए।

बैठक में अतिरिक्त पुलिस अधीक्षक इसार मंसूरी, जनजातीय कार्य विभाग की सहायक आयुक्त सरिता नायक, जिला शिक्षा अधिकारी तुलाराम और समेत अन्य अधिकारी और कर्मचारी मौजूद रहे।

## विचार

### राहुल गांधी तय करेंगे, कौन बनेगा दिल्ली का अगला मुख्यमंत्री ?


चुनाव आयोग ने दिल्ली में विधानसभा चुनाव की तारीख का ऐलान कर दिया है। देश के मुख्य चुनाव आयुक्त राजीव कुमार ने मंगलवार को बतौर सीईसी अपनी आखिरी प्रेस कांफ्रेंस में दिल्ली में विधानसभा चुनाव की तारीख का ऐलान करने के साथ ही अपने ऊपर लगाए जा रहे तमाम आरोपों का भी एक-एक करके जवाब देने की कोशिश की। दिल्ली में इस बार मतदाताओं की संख्या एक करोड़ 55 लाख 24 हजार 858 है जिसमें से महिला मतदाताओं की संख्या 71 लाख 73 हजार 952 है। जाहिर तौर पर, देश के कई अन्य राज्यों की तरह दिल्ली में भी महिला मतदाता, चुनावी जीत-हार में महत्वपूर्ण भूमिका निभाने जा रहे हैं। हालांकि इस बार दिल्ली की चुनावी लड़ाई बहुत ज्यादा दिलचस्प होने जा रही है। देश की राजधानी दिल्ली में 5 फरवरी को होने जा रहे मतदान में मुख्य मुकाबला अरविंद केजरीवाल की आम आदमी पार्टी और प्रधानमंत्री नरेंद्र मोदी की भारतीय जनता पार्टी के बीच में होने जा रहा है। अरविंद केजरीवाल के लिए इस बार का विधानसभा चुनाव, उनके अस्तित्व के लिए बहुत ही महत्वपूर्ण और निर्णायक चुनाव होने जा रहा है। दिल्ली के मुकाबले कहीं ज्यादा बड़े और महत्वपूर्ण राज्य- पंजाब में सरकार होने के बावजूद देश की राजधानी दिल्ली का केजरीवाल के लिए अपना महत्व है। अगर केजरीवाल दिल्ली का यह विधानसभा चुनाव जीत नहीं पाते हैं तो आम आदमी पार्टी पर उनकी पकड़ कमजोर हो जाएगी और साथ ही विपक्षी इंडिया गठबंधन में भी उनका दबदबा कमजोर होता चला जाएगा। घोटाले के आरोप में जेल तक की यात्रा करने वाले अरविंद केजरीवाल यह बखूबी जानते और समझते हैं कि दिल्ली की हार एक बार फिर से उन्हें राजनीतिक रूप से अछूत बना देगी। क्योंकि विपक्षी गठबंधन की सबसे बड़ी पार्टी कांग्रेस ने लोकसभा चुनाव के दौरान भले ही मजबूरी में कई राज्यों में आप के साथ गठबंधन किया था लेकिन सच्चाई तो यही है कि सोनिया गांधी इस देश की राजनीति में नीतीश कुमार और अरविंद केजरीवाल पर कतई भरोसा नहीं करती हैं।

इस बार के दिल्ली विधानसभा चुनाव में कांग्रेस और गांधी परिवार की भूमिका बहुत ही महत्वपूर्ण हो गई है। वर्ष 2020 में, दिल्ली में हुए पिछले विधानसभा चुनाव में भले ही कांग्रेस को सिर्फ 4.26 प्रतिशत मत मिला था और वह एक भी सीट नहीं जीत पाई थी लेकिन इस बार कांग्रेस ने पूरी ताकत के साथ दिल्ली में विधानसभा चुनाव लड़ने का संकेत दिया है।

## नये चीनी वायरस से चिन्ता में डूबी दुनिया

ललित गर्ग

**मानव इतिहास की सबसे बड़ी एवं भयावह महामारी कोरोना को झेल चुकी दुनिया पर एक और नये चीनी वायरस ह्यूमन मेटान्यूमोवायरस (एचएमपीवी) के संक्रमण की खबर ने दुनियाभर को चिन्ता में डूबो दिया है, बाजार से लेकर सामान्य जन-जीवन तक में डर, खौफ, अफरा-तफरी एवं असमंजस का माहौल व्याप्त है। कोविड-19 और अन्य श्वसन वायरस की तरह एचएमपीवी भी खांसने, छींकने और संक्रमित लोगों के निकट संपर्क से उत्पन्न बूंदों या एरोसोल के माध्यम से फैलता है। बुखार, सांस फूलना, नाक बंद होना, खांसी, गले में खराश और सिरदर्द इसके सामान्य लक्षण हैं।**



लेकिन डॉक्टरों का कहना है कि कुछ मरीजों को इस संक्रमण के कारण ब्रोंकाइटिस और निमोनिया हो सकता है। एचएमपीवी के खिलाफ कोई टीका या प्रभावी दवा नहीं है और इलाज ज्यादातर लक्षणों को प्रबंधित करने के लिए होता है। चीन में सांस की बीमारियों के बढ़ते मामलों की खबरों के बाद, भारत सरकार ने सतर्कता बढ़ा दी है। स्वास्थ्य मंत्रालय ने डब्ल्यूएचओ से स्थिति पर लगातार अपडेट देने का अनुरोध किया है।

नये वर्ष में प्रवेश की शुभबेला में एकाएक इस महामारी की खबर से दुनिया भौचक एवं खौफ में आ गयी है। क्योंकि कोविड-19 महामारी के पांच साल बाद, चीन मौजूदा समय में नए वायरस एचएमपीवी से जूझ रहा है। इस वायरस ने चीन में हजारों लोगों को अपनी गिरफ्त में ले लिया है। वहां हालात बेकाबू हो रहा है, अस्पतालों के बाहर मरीजों की भीड़ नजर आ रही है। हालांकि, हर बार की तरह चीन का कहना है कि मीडिया खबरों में कोई सच्चाई नहीं है। ये मौसम बदलने का असर है। ठंड बढ़ने से आमतौर पर लोग खांसी-जुकाम की समस्या से जूझते हैं। ये भी मौसम की वजह से ही हो रहा है। चीन के सरकारी ब्रॉडकास्टर सीसीटीवी की रिपोर्ट के अनुसार, दिसंबर के अंत में चीनी सीडीसी के आंकड़ों के मुताबिक 14 वर्ष और उससे कम आयु के मामलों में

एचएमपीवी की पॉजिटिव दर में हाल ही में वृद्धि हुई है। एचएमपीवी वायरस से छोटे बच्चे, वृद्ध और कमजोर प्रतिरक्षा प्रणाली वाले लोग ज्यादा प्रभावित हुए हैं। चीन के साथ ही दुनिया के अनेक हिस्सों से इस महामारी से पीड़ित लोगों की खबरें आ रही हैं। भारत में भी चीन का खतरनाक वायरस एचएमपीवी पहुंच गया है। खबरों की मानें तो बंगलुरु में 8 महीने का एक बच्चा एचएमपीवी वायरस से संक्रमित पाया गया है। बच्चे का ब्लड टेस्ट किये जाने के बाद ये दावा किया जा रहा है। यह भारत में एचएमपीवी वायरस का पहला मामला है। हालांकि, भारत में एचएमपीवी वायरस के मामले की आधिकारिक पुष्टि अभी तक नहीं हुई।

चीन में सोशल मीडिया यूजर्स का कहना है कि इन्फ्लूएंजा ए, एचएमपीवी, माइकोप्लाज्मा न्यूमोनिया और कोविड सहित कई वायरस फैल रहे हैं। रिपोर्ट में दावा किया गया है कि एचएमपीवी मामलों में वृद्धि के कारण अचानक मृत्यु दर में चिंताजनक वृद्धि हुई है तथा 40 से 80 वर्ष की आयु के लोग विशेष रूप से इससे प्रभावित हुए हैं। चीन की जिम्मेदार एजेंसियां इस वायरस के दुष्प्रभाव को घटाने में लगी हैं और यह उम्मीद की जा रही है कि चीन इस रोग पर लगाम लगाने में कामयाब हो जाएगा। चीन अपने यहां कोरोना वायरस पर भी लगाम लगाने में एक हद तक कामयाब रहा था। लेकिन

वह दूसरे देशों में उसे फैलाने से नहीं रोक पाया। लेकिन इस बार अब यह उम्मीद करनी चाहिए कि सजग चीन मानवीय दृष्टिकोण अपनाते हुए अपने यहां से किसी भी संदिग्ध को किसी दूसरे देश की यात्रा न करने दें। साथ ही इस महामारी पर नियंत्रण पाने में जिस विधि एवं उपचार पद्धति से वह सफलता पाये, उसे समूची दुनिया से साझा करें, ताकि महामारी से महाविनाश का प्रकोप व्यापक न बन सके।

एचएमपीवी का संक्रमण व्यक्तिगत संपर्क से बढ़ रहा है। अगर किसी संक्रमित व्यक्ति के किसी सामान को कोई स्वस्थ व्यक्ति छुए या उसके सम्पर्क में आये तो संक्रमण का खतरा बताया जा रहा है। यह वायरस चूँक नया है, तो इसका अभी कोई टीका नहीं है। इसकी कोई एंटीवायरल दवा भी नहीं है। यह अच्छी बात है कि अधिकांश मामलों में लोगों को मामूली समस्याएं आ रही हैं। ज्यादातर लोग लक्षण के अनुरूप उपचार और आराम से ही ठीक होते जा रहे हैं। चीन ने साफ तौर पर कुछ बताया नहीं है, मगर अनुमान यह है कि गंभीर मामलों में लक्षणों को प्रबंधित करने के लिए अस्पताल में भर्ती होने, ऑक्सीजन थैरेपी या कॉर्टिकोस्टेरॉइड उपचार की आवश्यकता पड़ सकती है। विश्व स्वास्थ्य संगठन की अगर मानें, तो इस वायरस का संक्रमण अकूबर महीने से ही बढ़ रहा है। अच्छा यह है कि यह बीमारी मौसमी साबित हो और कम से कम लोगों के जीवन पर असर डाले। कोरोना महामारी तो महाविनाश का कारण बनी थी, एचएमपीवी ऐसा अर्थ न करे।

चीन की साख कोरोना महामारी के कारण बहुत गिरी थी, दुनियाभर में लोगों के स्वास्थ्य पर हमला करने वाला चीन दुनिया की नजरों से गिर गया था। आखिर चीन अच्छी-अच्छी वस्तुओं, तकनीक एवं साजोसामान का निर्यात करते-करते महामारियों का निर्यातक क्यों बन गया? स्वास्थ्य एवं वैज्ञानिक क्रांति के लिये अग्रणी चीन अपने यहां आए दिन हो रहे ऐसे संक्रमण को लेकर सजग क्यों नहीं है? अब यह सवाल बिल्कुल जायज है कि वैज्ञानिक या कृत्रिम तरकी की होड़ में कहीं चीन अपने लोगों के बुनियादी स्वास्थ्य की अनदेखी तो नहीं कर रहा है? कहीं चीनियों की रोग प्रतिरोधक क्षमता समाप्त या बहुत कम तो नहीं हो गई है? वे बार-बार किसी-न-किसी प्रकार की महामारी की चपेट में आ रहे हैं और सम्पूर्ण मानव जाति को इससे पीड़ित बना रहे है तो यह गंभीर बात है। क्या इसका बड़ा कारण चीनी लोगों को खान-पान है? जरूरत से ज्यादा सुविधावादी जीवनशैली, कृत्रिम संसाधनों की प्रचुरता एवं अप्राकृतिक जीवन उनकी सेहत पर भारी पड़ रहा है।

ध्यान रहे कोरोना महामारी के समय विश्व स्वास्थ्य संगठन की भूमिका संतोषजनक नहीं थी। कोरोना महामारी की भयावहता के बावजूद वह चीन के प्रति उदार बना रहा। इसलिये एचएमपीवी महामारी के सन्दर्भ में सवाल उठ रहे हैं कि क्या डब्ल्यूएचओ गंभीरता दिखाते हुए पर्याप्त कदम उठायेगा? क्या उसने कोरोना महामारी के समय चीन से सही सवाल पूछे होते तो इस बीमारी के संभावित खतरे को नियंत्रित किया जा सकता था? क्या कोरोना बीमारी को लेकर विश्व को समय से सलाह न दे पाने में नाकाम रहने के लिए उसे जिम्मेदार माना जाना चाहिए? इस नयी महामारी को लेकर भी इन्हीं कारणों से डब्ल्यूएचओ पर ज्यादा विश्वास कैसे किया जा सकता है? भारत में स्वास्थ्य सेवा महानिदेशक डॉ.अतुल गोयल ने शुरुआत को कहा कि एचएमपीवी एक सामान्य सांस संबंधी वायरस है जो सर्दी जैसे लक्षण पैदा करता है। कुछ लोगों को, खासकर बुजुर्गों और शिशुओं को, फ्लू जैसा लक्षण हो सकते हैं। लेकिन यह कुछ गंभीर या चिंताजनक नहीं है।' डॉ. गोयल ने भले से मनोवैज्ञानिक तरह से एचएमपीवी वायरस को गंभीर न बताकर इसके आतंक को कम कर दिया है, सरकार भी इस महामारी को लेकर सतर्क है, लेकिन फिर भी इस नये वायरस की त्रासदी एवं संकट से जूझ रहे विश्व-मानव को सावधान रहना चाहिए। विभिन्न देशों की सरकारों एवं डब्ल्यूएचओ का मुख्य उद्देश्य दुनिया भर के लोगों के स्वास्थ्य के स्तर को ऊंचा उठाना है। हर इंसान का स्वास्थ्य अच्छा हो और महामारी का शिकार होने पर हर व्यक्ति को अच्छे प्रकार के इलाज की अच्छी सुविधा मिल सके, ऐसे प्रयास करने हैं। इक्कीसवीं सदी की पहली रजत जयन्ती वर्ष की शुरुआत नये वायरस की महामारी के रूप में एक वैश्विक त्रासदी के साथ होना दुःखद है। ऐसी त्रासदी जो विश्व की बड़ी सत्ताओं को मानव कल्याण की नीतियों को अपनाने एवं इंसान को अपने जीवन मूल्यों और जीवनशैली पर पुनर्चिंतन करने को मजबूर कर रही है और उनका आत्मविश्वास एवं मनोबल बढ़ाने की आवश्यकता व्यक्त कर रही है।

## बल्लेबाजों ने बेड़ा गर्क किया, आस्ट्रेलिया ने 3-1 से जीती टेस्ट सीरीज

आदर्श प्रकाश सिंह

खराब प्रदर्शन करके भारतीय क्रिकेट टीम ने दुनिया भर में अपनी प्रतिष्ठा को धूमिल किया है। आस्ट्रेलिया से टेस्ट सीरीज में 3-1 से मिली पराजय कई खिलाड़ियों का भविष्य भी तय करेगी। न्यूजीलैंड के पिछले साल भारत के दौरे पर आकर 3-0 से हमारा सफाया किया था। इना शर्मनाक प्रदर्शन करने के बाद भी हमारे खिलाड़ियों की नींद नहीं टूटी। वे आस्ट्रेलिया दौरे में अपना यही प्रदर्शन दोहराते रहे। इसका नतीजा हम सबके सामने है। तेज गेंदबाज जसप्रीत बुमराह को छोड़ दें तो बाकी सभी ने निराश किया है। लगातार दो सीरीज में मिली इस पराजय के कारण भारत विश्व टेस्ट चैंपियनशिप को दौड़ से बाहर हो गया है। जून में इंग्लैंड के लाडर्स के मैदान पर होने वाले डब्ल्यूटीसी फाइनल के लिए अब दक्षिण अफ्रीका और आस्ट्रेलिया के बीच मुकाबला होगा। पिछले दो बार के फाइनल में भारत पहुंचा था लेकिन जीत हासिल नहीं हुई थी। एक बार न्यूजीलैंड ने तो दूसरी बार आस्ट्रेलिया ने भारतीय टीम को हरा दिया था।

कंगारूओं ने जिस तरह हमारा मान मर्दन किया है वह बहुत दिनों तक खेल प्रेमियों को सालता रहेगा। पर्थ में पहले टेस्ट मैच में जीत के साथ शुरुआत करने के बाद भारतीय खेमा जिस तरह लड़खड़ाया उसकी दूसरी मिसाल नहीं

मिलेगी। वरिष्ठ खिलाड़ियों का बल्ला पूरी तरह खामोश रहा। आउट ऑफ फार्म कसान रोहित शर्मा ने तो खुद को आखिरी टेस्ट से बाहर ही कर लिया। पांच पारियों में उनके बल्ले से महज 31 रन निकले। विराट कोहली ने पर्थ में शतक लगाकर सुखद संकेत दिया लेकिन बाद के मैचों में रन बनाने के लिए संघर्ष करते दिखे। कोहली ने 9 पारियों में 190 रन बनाए। इन दोनों सीनियर खिलाड़ियों से बड़ी उम्मीद थी लेकिन इन्होंने टीम का बेड़ा गर्क कर दिया।

बीसीसीआई को इन दोनों के भविष्य के बारे में विचार करना होगा। टी-20 से ये दोनों संन्यास ले चुके हैं और काफी समय से टेस्ट मैचों में लचर प्रदर्शन जारी है। आखिर यह दौर कब तक चलेगा? बड़े नाम वाले खिलाड़ी कब तक टीम पर बोझ बने रहेंगे? कहना गलत नहीं होगा कि बल्लेबाजों की नाकामी से भारत को यह हार नसीब हुई है।

युवा यशस्वी जायसवाल सीरीज में 391 रन बना कर टॉप पर रहे। एक शतक और दो अर्ध शतक उनके नाम रहे। अनुभव के साथ वह परिपक्व होते जाएंगे लेकिन दूसरे ओपनर केएल राहुल ने बहुत निराश किया है। वह दस साल से खेल रहे हैं लेकिन अहम मौकों पर उन्होंने अपना विकेट गंवा दिया। सिर्फ दो अर्ध शतकों के साथ उनके खाते में 276 रन हैं। राहुल का करियर भी दांव पर है। युवा शुभमन



गिल ने पिछले आस्ट्रेलियाई दौरे में बेहतर प्रदर्शन किया था, मगर इस बार गिल ने काफी निराश किया। एक भी पचासा उनके बल्ले से नहीं निकला। ऋषभ पंत गैर जिम्मेदाराना शाट लगाकर आउट होने के लिए विख्यात हैं। पांच साल से खेलने के

बाद भी पंत का रवैया नहीं बदला है। युवा नीतीश रेड्डी ने मेलबर्न में शतक लगाकर सभी को प्रभावित किया है। उनके खाते में 298 रन हैं। एक आलराउंडर की भूमिका के लिए नीतीश को आगे के लिए तैयार किया जा सकता

है। रवींद्र जडेजा ने एक अच्छी पारी खेली लेकिन उन जैसे सीनियर बेंटर से और बेहतर प्रदर्शन की अपेक्षा थी। गेंदबाजी में भी वह कोई कमाल नहीं दिखा सके। टेस्ट प्रारूप में कसान का संकट भी दिख रहा है। रोहित यदि हटाए जाते हैं तो किस

यह जिम्मेदारी दी जाएगी।

बुमराह ने अकेले दम गेंदबाजी का भार उठाए रखा। मोहम्मद शमी की कर्मी बहुत खली। बुमराह ने सीरीज में कुल 32 विकेट लिये। उन्हें ७८%लेयर ऑफ द सीरीज% चुना गया है। टेस्ट करियर में बुमराह के 200 विकेट पूरे हो गए हैं। सिडनी टेस्ट की आखिरी पारी में चोटिल होने के कारण बुमराह गेंदबाजी नहीं कर सके वना मैच का नतीजा बदल भी सकता था। सिराज ने बुमराह के जोड़ीदार की भूमिका निभाई, पर वह असरदार नहीं रहे। सिराज ने 20 विकेट लिये। टेस्ट मैचों में उनके सौ विकेट हो गए हैं।

दौरे के बीच में ही रिपनर रविचंद्रन अश्विन के संन्यास के निर्णय ने सभी को चौंकाया। इससे यह भी पता चला कि टीम में सबकुछ ठीक नहीं है। अश्विन को केवल एक टेस्ट एडीलेड में खिलाया गया। अगला टेस्ट ब्रिसबेन में था जिसमें जडेजा को उतारा गया। इसी टेस्ट के दौरान अश्विन ने संन्यास का ऐलान कर दिया। वह भारत लौट भी आए। अश्विन सीनियर खिलाड़ी हैं। विदेशी दौरे पर उनको कई बार बाहर बैठाया गया है। कोच गौतम गंभीर का बर्ताव भी सुर्खियों में रहा। कई खिलाड़ी उनको लेकर सहज नहीं हैं। बीसीसीआई को जल्द ही इस हार की समीक्षा करके कुछ कड़े निर्णय लेने चाहिए। टीम से बड़ा कोई नहीं है।

# नशा कारोबारी सुच्चा सिंह की 2 करोड़ की संपत्ति जब्त

## कोरियर, बस से भेजता था पार्सल, अवैध कमाई को वैध करने बनाई कंस्ट्रक्शन-कंपनी, कई राज्य में प्रॉपर्टी

मीडिया ऑडिटर, बिलासपुर एजेंसी। बिलासपुर में नशे का कारोबार करने वाले आरोपी की 2 करोड़ 5 लाख रुपए की संपत्ति जब्त की गई है। प्रदेश में अब तक की ये सबसे बड़ी कार्रवाई है। आरोपी सुच्चा सिंह उर्फ संजीव छाबड़ा ने अवैध कमाई को वैध करने के लिए कंस्ट्रक्शन कंपनी भी बना ली थी। नशीली दवाओं को कोरियर और बस से अलग-अलग जिलों में पार्सल बनाकर भेजता था।

इस कंपनी के जरिए वह नशीली दवाओं के पैसे को जमा कर वैध बनाता था। पुलिस ने उसके अकाउंट के पांच साल के लेनदेन के ट्रांजेक्शन के आधार पर कार्रवाई की है। अब संपत्ति को राजसात करने के लिए मुंबई स्थित सफेमा कोर्ट में केस पेश किया जाएगा।

**नशे के अवैध कारोबार पर प्रतिबंध लगाने सख्ती:** एसपी रजनेश सिंह ने बताया कि जिले में आमतौर पर नशे के खिलाफ कार्रवाई केस दर्ज करते और गिरफ्तारी तक सीमित रहती है। इसके चलते अवैध कारोबार में शामिल लोग जेल से छूटते ही फिर से कारोबार शुरू कर देते हैं। अब पुलिस ऐसे अपराधियों की संपत्ति भी जब्त करने की कार्रवाई कर रही है।



**सुच्चा सिंह उर्फ संजीव छाबड़ा की संपत्ति की जुटाई जानकारी:** ऐसे ही एक मामले में पुलिस ने नशे का कारोबार करने वाले सुच्चा सिंह उर्फ संजीव छाबड़ा की संपत्ति की जानकारी जुटाई। इसमें पता चला कि करीब आरोपी ने 2 करोड़ 5 लाख रुपए की संपत्ति जुटाई है। इसमें बिलासपुर के साथ ही मध्यप्रदेश के जबलपुर, महाराष्ट्र के नागपुर, फरीदाबाद और हरियाणा में जमीन खरीद कर मकान, दुकान और कॉम्प्लेक्स बनाया गया है।

**अवैध कमाई को वैध करने के लिए बनाई कंस्ट्रक्शन**

**कंपनी:** सिविल लाइन सीएसपी निमितेश सिंह ने बताया कि रकम को छिपाने के उद्देश्य से आरोपी संजीव छाबड़ा ने छाबड़ा कंस्ट्रक्शन के नाम से फर्म रजिस्टर्ड कराया। फर्म की जांच करने पर पता चला कि इस नाम की कोई भी फर्म बिलासपुर के टिकरापारा में नहीं है। आयकर विभाग से जानकारी ली गई तो पता चला कि उसके फर्म में कोई व्यवसाय नहीं है।

लेकिन, फर्म के अकाउंट पर करोड़ों रुपए का लेन-देन किया गया है। उसके अलग-अलग बैंक अकाउंट के पांच साल के आय-व्यय की भी जानकारी जुटाई गई, पता चला कि ज्यादातर पैसे नशीली

दवाओं को सप्लाई कर जमा कराई गई है।

**कोरियर और बस से भेजता था पार्सल:** पुलिस की पूछताछ और जांच में पता चला है कि पुलिस की कार्रवाई के डर से सुच्चा सिंह ने करीब 16 साल पहले बिलासपुर छोड़ दिया। महाराष्ट्र और मध्यप्रदेश में रहकर बिलासपुर सहित अलग-अलग जिलों में नशीली दवाओं को कोरियर और बस से पार्सल बनाकर भेजता था। इसे यहां उसके गिरोह के सदस्य लेकर सप्लाई करते थे।

जांच में पता चला है कि स्थानीय तस्कर पैसों को उसके अकाउंट पर जमा कराते थे। उसके खातों में करोड़ों का लेनदेन केवल प्रतिबंधित



नशीली दवाओं का है। पुलिस ने उसके यूनिवर्सल बैंक के अकाउंट में जमा 3 लाख 95 हजार रुपए, बंधन बैंक के अकाउंट में जमा 3 लाख 72 हजार रुपए को फ्रीज करवाया है।

यही नहीं आरोपी संजीव कुमार छाबड़ा ने अपने माता-पिता, भाई और भाई की पत्नी के खातों में भी रकम ट्रांसफर कराई। उसी रकम को अपने खातों पर वापस लेकर करोड़ों की प्रॉपर्टी बनाई। आरोपी संजीव कुमार छाबड़ा की प्रॉपर्टी और खाते की रकम की पहचान कर जल्दी की कार्रवाई करते हुए मुंबई स्थित सफेमा कोर्ट में केस भेजा गया है।

**30 आरोपियों की पहचान कर होगी गिरफ्तारी:** एसपी

रजनेश सिंह ने कहा कि, छत्तीसगढ़ में वह नशीली दवाओं का बड़ा तस्कर है। इस गिरोह के नीचे से ऊपर तक कार्रवाई की गई है, इसमें अब तक 16 से अधिक आरोपियों को गिरफ्तार किया जा चुका है, जिसका सरना सुच्चा सिंह था।

उसके नेटवर्क में दूसरे प्रदेश के लोग भी शामिल हैं। नेटवर्क में शामिल 30 से 35 लोगों की जानकारी मिली है, जिसमें कुछ मेडिकल शॉप ऑनर भी हैं, जिनके खिलाफ पुछता सबूत जुटाकर कार्रवाई की जाएगी। एसपी ने कहा कि इस बड़ी कार्रवाई में शामिल पुलिस अफसर और जवानों को सम्मानित किया जाएगा।

**हाईवा ने बाइक को मारी टक्कर, युवक की मौत मुंगेली से लौट रहे थे बाइक सवार, दूसरा गंभीर, घर पर अकेले कमाने वाला था युवक**



**मीडिया ऑडिटर, बिलासपुर एजेंसी।** बिलासपुर जिले के तखतपुर के पास तेज रफ्तार हाईवा ने बाइक को टक्कर मार दी। जिससे एक युवक की मौके पर ही मौत हो गई। वहीं, पीछे बैठे राजा धुरी गंभीर रूप से घायल हो गया, जिसे 108 की मदद से तखतपुर स्थित सामुदायिक स्वास्थ्य केंद्र ले जाया गया, जहां प्राथमिक इलाज के बाद उसे बिलासपुर रेफर कर दिया गया। पुलिस इस मामले की जांच कर रही है।

जानकारी के अनुसार, तखतपुर के नया मंडी निवासी नरेंद्र गोंड (25) पिता धनू गोंड अपने दोस्त राजा धुरी (23) के साथ किसी काम से मुंगेली गया था। दोनों बाइक पर सवार थे। मंगलवार की देर शाम दोनों वापस तखतपुर लौट रहे थे। तभी बरेला बाईपास रोड के पास सामने से आ रहे तेज रफ्तार हाईवा ने उनकी बाइक को टक्कर मार दिया।

**युवक ने मौके पर ही तोड़ा दम:** इस हादसे में बाइक चला रहे

नरेंद्र गोंड के सिर और चेहरे में गंभीर चोट आई, जिससे वो खून से लथपथ होकर बेहोश हो गया। कुछ ही देर में मौके पर ही उसकी मौत हो गई। वहीं, पीछे बैठे राजा धुरी गंभीर रूप से घायल हो गया, जिसे 108 की मदद से तखतपुर स्थित सामुदायिक स्वास्थ्य केंद्र ले जाया गया, जहां प्राथमिक इलाज के बाद उसे बिलासपुर रेफर कर दिया गया। पुलिस इस मामले की जांच कर रही है।

**घर में अकेले कमाने वाला था युवक:** इस हादसे की खबर मिलते ही नरेंद्र गोंड के परिजन भी मौके पर पहुंच गए। पूछताछ में पता चला कि, वो अपने घर में अकेला कमाने वाला था। उसकी दो बहनों की शादी हो चुकी है। उसके ऊपर हाईवा ने उनकी बाइक को टक्कर मार दिया।

हादसे के बाद उनका रो-रोकर बुरा हाल है।

# 100 साल पुराने जर्जर मिशन अस्पताल पर चला बुलडोजर सुबह 6 बजे से कार्रवाई, सरकारी जमीन का हो रहा था व्यावसायिक इस्तेमाल

**मीडिया ऑडिटर, बिलासपुर एजेंसी।** छत्तीसगढ़ के बिलासपुर में 100 साल पुराने जर्जर मिशन अस्पताल परिसर पर नगर निगम बुलडोजर चलाने की कार्रवाई कर रहा है। सुबह 6 बजे से अतिक्रमण दस्ते के 10 बुलडोजर भवन को जर्मीदोज करने में लगे हैं। करोड़ों की सरकारी जमीन पर व्यावसायिक उपयोग हो रहा था।



जिला प्रशासन और नगर निगम की टीम संयुक्त कार्रवाई कर रही है। दरअसल, कमिश्नर कोर्ट ने लीज समाप्त होने पर भूमि अधिग्रहण के आदेश को सही ठहराया था। मिशन हॉस्पिटल के डायरेक्टर डॉक्टर रमन जोगी और पदाधिकारियों ने अस्पताल के ओपीडी, आईसीयू और अन्य हिस्सों को कब्जा कर लिया था। लाइसेंस रिन्यूअल नहीं होने के बाद भी जर्जर भवन में अस्पताल का संचालन किया जा रहा था।

**2014 में खत्म हो गई है लीज की अवधि:** मिशन अस्पताल की

स्थापना साल 1885 में हुई थी। मिशन अस्पताल को लीज पर दिया गया। था। लीज साल 2014 में खत्म हो गई है। इसके बाद अस्पताल प्रबंधन ने लीज का नवीनीकरण नहीं कराया है। नवीनीकरण के लिए पेश किए गए आवेदन को नजूल न्यायालय ने वर्ष 2024 में खारिज कर दिया। नजूल न्यायालय के खिलाफ मिशन प्रबंधन ने हाईकोर्ट का दरवाजा खटखटाया, लेकिन हाईकोर्ट ने स्थान आदेश जारी करने से इनकार कर दिया।

**लीज की जमीन का किया जा रहा था व्यावसायिक उपयोग:** क्रिश्चियन वुमन बोर्ड का मिशन के डायरेक्टर डॉ. रमन जोगी ने मिशन अस्पताल परिसर की जमीन पर कब्जा कर अस्पताल परिसर की जमीन का व्यावसायिक उपयोग करते हुए उसे किराए पर दे दिया था। वहीं, मिशन अस्पताल को भी अस्थायी रूप से बंद कर न्यू वंदना अस्पताल के नाम पर संस्था का संचालन किया जा रहा था। इस बीच रजन जोगी ने कलेक्टर को पत्र लिखकर कहा था कि अस्पताल के ओपीडी, इन्फिर्मट्री, लेबर रूम, आईसीयू, नवजात शिशु केंद्र, नर्सिंग स्कूल, हॉस्टल, क्लासरूम लैबोरेटरी और रेजिडेंशियल आवासीय डॉक्टर्स कालोनी और स्टाफ क्वार्टर को प्रशासन को सौंप देगा।

**प्रशासन का कब्जा फिर भी चल रहा था अस्पताल:** इसके बाद जिला प्रशासन ने अस्पताल परिसर को अपने कब्जे में ले लिया था। लेकिन, इसके बाद भी यहां मिशन अस्पताल पहले की तरह संचालित हो रहा था। अस्पताल में डॉक्टर भी अपने चैंबर में बैठ रहे थे और बाकायदा ओपीडी भी लगाई जा रही थी। लोगों ने प्रशासन ने इसकी शिकायत भी की थी। लेकिन, इसके बाद भी ध्यान नहीं दिया जा रहा था। परिसर में मेडिकल स्टोर भी पहले की तरह संचालित हो रहा था। जहां लोग भी दवाई लेने के लिए पहुंचते थे। डॉक्टर प्रिक्लिशन में जो दवाइयां लिखते हैं, वो इसी मेडिकल स्टोर में ही मिलती थी।

**किराए पर दिए गए थे परिसर के मकान:** जिला प्रशासन के कब्जे में लेने के बाद भी परिसर में अभी भी लोग किराए पर रह रहे थे। ऐसे में कब्जाधारी अब भी काबिज थे। इसके साथ ही मुख्य अस्पताल के पीछे एक लाल रंग की बिल्डिंग है। जहां नर्सिंग कॉलेज का ऑफिस भी खोला गया था। विधायक निधि से जनरेटर, एसी और दूसरी व्यवस्थाएं की गई थीं। लीज निरस्त होने के बाद जिला प्रशासन ने इसे अपने कब्जे में ले लिया था।

**शौच के लिए गई महिला से रेप, चाकू की नोक पर वारदात**

**मीडिया ऑडिटर, कोरबा एजेंसी।** कोरबा में चाकू की नोक पर महिला के साथ रेप हुआ है। घटना मंगलवार की है। जहां एक युवक ने घटना को अंजाम दिया। घटना के बाद परिजनों और रहवासियों ने नाराजगी दिखाई और कोतवाली थाने में शिकायत दर्ज कराई। मामला दर्ज होने के बाद पुलिस ने मौके पर पहुंचकर घटना की जानकारी ली और आरोपी को गिरफ्तार कर लिया है। कोरबा सीएसपी भूषण एवका ने बताया कि आरोपी महेश सिंह (24) के खिलाफ 376 का मामला दर्ज कर आगे की जांच की जा रही है।

**चाकू की नोक पर किया रेप:** बताया जा रहा है कि 37 वर्षीय महिला बीते शाम घर से लगे हसदेव नदी किनारे शौच के लिए गई हुई थी, जहां एक युवक धारदार हथियार की नोक पर उसके साथ दुष्कर्म की घटना को अंजाम दिया। घटना के बाद जब महिला किसी तरह डरी सहमी अपने घर पहुंची और आपबीती बताई।

**अर्दन चेक डेम निर्माण से ग्रामीणों को सिंचाई और खेती में राहत**



**मीडिया ऑडिटर, एमसीबी निग्र।** जिले के ग्राम पंचायत बाला जनपद पंचायत मनेन्द्रगढ़ में अर्दन चेक डेम का निर्माण एक महत्वपूर्ण कदम है। जिससे आपसपस के क्षेत्रों में सिंचाई की सुविधा मिली है। लगभग 10 एकड़ भूमि को सिंचित करने में यह डेम मददादा साबित हुआ है। इस प्रकार के डेम का निर्माण स्थानीय समुदाय के लिए बहुत फायदेमंद होता है, खासकर कृषि के लिए। इससे न केवल सिंचाई की सुविधा मिलती है, बल्कि यह जल संचयन में भी मदद करता है। इस क्षेत्र में अर्दन चेकडेम के निर्माण से स्थानीय किसानों को बहुत लाभ होगा और वे अपनी फसलों को बेहतर ढंग से लगा पाएंगे।

मेहनत करने वाले किसानों को जो संसाधन और सरकारी मदद मिलती है, तो उनकी मेहनत का सही फल मिलता है और उनकी तरक्की के नए रास्ते खुल जाते हैं। मनेन्द्रगढ़ जैसी योजनाओं से किसानों को मदद मिलने से उनके जीवन स्तर में सुधार होता है। बाला ग्राम पंचायत के पास करमबोधा नाला

पर बनाए गए चेक डेम का उद्घाटन इस बात को साबित करता है कि सही संसाधन और योजना से कृषि क्षेत्र में नवाचार संभव है। जिससे आपसपस के क्षेत्रों में सिंचाई की सुविधा मिली है। ग्राम पंचायत बाला की सफलता की कहानी बताती है कि जब ग्राम पंचायत और प्रशासन मिलकर काम करते हैं, तो स्थानीय स्तर पर विकास कार्यों की गति तेज होती है और ग्रामीणों की समस्याओं का समाधान किया जा सकता है। ग्राम पंचायत बाला ने ग्रामीणों की मांग पर एक कार्य का प्रस्ताव पारित किया, जिसे जिला कार्यक्रम समन्वयक द्वारा अनुमोदित किया गया और लगभग ढाई लाख रुपये की प्रशासनिक स्वीकृति प्राप्त हुई। इसके बाद, ग्राम पंचायत को ही कार्य एजेंसी के रूप में नियुक्त किया गया।

यह प्रक्रिया दर्शाती है कि ग्राम पंचायत और प्रशासन के बीच सहयोग से स्थानीय विकास को बढ़ावा दिया जा सकता है। ग्राम पंचायत ग्रामीणों की समस्याओं को समझती है और उनका समाधान करने के लिए काम करती है।

**43 दिनों से ग्रामीण जंगल में कर रहे पहरेदारी बोले- नहीं कटने देंगे कोल माइंस के लिए पेड़, उनका अधिकार पहले**

**मीडिया ऑडिटर, रायगढ़ एजेंसी।** छत्तीसगढ़ के रायगढ़ जिले के नागरामुड़ा गांव के ग्रामीण पेड़ों की कटाई का विरोध कर रहे हैं। ग्रामीण सुबह 10 बजे से शाम 5 बजे तक नर्सरी बाड़ी में पहुंचकर पहरेदारी करने बैठ जाते हैं और जंगल में पेड़ कटाई न हो इसकी निगरानी कर रहे हैं। बुधवार को ग्रामीणों को विरोध करते हुए 43 दिन हो चुके हैं। निजी कंपनी के कोल माइंस विस्तार के लिए पेड़ों की कटाई की जानी है। तमनार ब्लॉक के डोंगामुड़ा, जांजीगर और नागरामुड़ा गांव के जंगल में माइंस के विस्तार के लिए करीब 12 हजार से ज्यादा पेड़ों की कटाई की जानी है। पेड़ कटाने और उसके परिवहन का काम वन विभाग को किया जाना है। ऐसे में 27 नवंबर को

वन अमला नागरामुड़ा गांव में पेड़ कटाने पहुंचा और करीब 1100 पेड़ों को काट दिया, लेकिन उसके बाद ग्रामीणों ने इसका विरोध शुरू कर दिया। ग्रामीणों ने कटे हुए पेड़ों को भी उठाने से मना कर दिया। हर दिन ग्रामीण सुबह 10-11 बजे से नर्सरी बाड़ी के पास जमा होते हैं और शाम तक यहीं रहते हैं। ताकि पेड़ों की कटाई न हो सके। उनका यह भी कहना है कि जंगल में ग्रामीणों का पहला अधिकार है और वह अधिकार देने के बाद ही आगे की प्रक्रिया पूरी की जानी चाहिए।

**समझौता दी गई, लेकिन नहीं माने ग्रामीण:** बताया जा रहा है कि कटे हुए पेड़ जंगल में पड़े हैं और वन विभाग के लिए उसे उठाना भी जरूरी है।

# शहीद पिता को 2 महीने के बेटे ने दी अंतिम-विदाई

**चित्ता पर मासूम को देखकर रो पड़ी भीड़, पत्नी बोली, नक्सलियों को मिले इससे बदतर मौत**

**मीडिया ऑडिटर, रायपुर एजेंसी।** छत्तीसगढ़ के बीजापुर नक्सल ब्लास्ट में शहीद दत्तेबाड़ा के जवान सुदर्शन वेद्री का मंगलवार को अंतिम संस्कार किया गया। उससे पहले चित्ता पर सुदर्शन के 2 महीने के बेटे अयान को लाया गया। जिसने पिता को अंतिम विदाई दी। वो ठीक से पापा की गोद में खेल भी न सका था कि, उसके सिर से पिता का साया उठ गया।



दरअसल, 2 महीने का यह बच्चा भीड़-भाड़ में घबरा रहा था। इस कदर पिता की चित्ता पर बच्चे को देखकर पूरी भीड़ रो पड़ी। पत्नी ने कहा कि, नक्सलियों को भरे पति से भी बदतर मौत मिलनी चाहिए। वहीं, मुख्यमंत्री ने सोशल मीडिया पर जब यह वीडियो देखा, तो उन्होंने लिखा कि, नक्सलियों का न खोलकर सुन

रो रहा था। अब यह बच्चा कभी अपने पिता की गोद में नहीं खेल पाएगा।

प्रमिला ने मीडिया से कहा कि, जो मौत भरे पति को मिली है, उससे बदतर मौत नक्सलियों को मिलेगी। सुदर्शन वेद्री की पिछले साल ही 2024 जून में शादी हुई थी। दुखद इत्तेफाक है कि जिस 6 तारीख को अयान ने ज़िंदगी के 2 महीने पूरे

**कमलेश शर्मा बने रेडक्रास सोसाइटी के प्रदेश प्रतिनिधि रेडक्रास सोसाइटी की बैठक में विधिवत हुआ निर्वाचन**



**मीडिया ऑडिटर, बैकुंठपुर (कोरिया) निग्र।** जिले में रेडक्रास सोसाइटी के राज्य प्रबंधन समिति के प्रतिनिधि के लिए 07 जनवरी 2025 को मुख्य न्यायाधीश एवं स्वास्थ्य अधिकारी कोरिया कार्यालय के सभाकक्ष में बैठक का आयोजन किया गया।

बैठक सीएमएचओ कोरिया व रेडक्रास सोसाइटी के सचिव डा प्रशांत सिंह के द्वारा बुलाई गई। रेडक्रास सोसाइटी जिला शाखा की बैठक में निर्वाचन अधिकारी एवं जिला अस्पताल के सीएस डॉ आयुष जायसवाल के निर्देशन में प्रदेश प्रतिनिधि का विधिवत निर्वाचन हुआ।

जिसमें कमलेश शर्मा रेडक्रास सोसाइटी के प्रदेश

प्रतिनिधि के लिए निर्वाचित हुए। जो कि राज्य स्तर पर कोरिया जिले का प्रतिनिधित्व करेंगे। बैठक में स्वास्थ्य एवं सामाजिक क्षेत्र में कार्य के आगामी कार्य योजनाओं पर भी चर्चा की गई। बैठक के बाद रेडक्रास समिति के कार्यालय हेतु भवन का भी चयन किया गया।

जहां समिति की आगामी बैठक आयोजित की जाएगी। बैठक में रेडक्रास समिति के चेयरमैन महेंद्र बेद, डिप्टी चेयरमैन गीता राजवाड़े कोषाध्यक्ष जितेंद्र गुप्ता समिति के सदस्यगण शैलेश शिवहरे, बसंत राय, शैलेंद्र शर्मा, सुधीर अग्रवाल, आशीष बड़ेरिया कमलेश गुप्ता, प्रशांत गुप्ता एवं ओम प्रकाश वर्मा प्रमुख रूप से उपस्थित थे।

# समय सीमा की बैठक सम्पन्न

## जिला अधिकारी गणतंत्र दिवस की तैयारी करें प्रारंभ: कलेक्टर

**वन विभाग को पर्यटन स्थलों को बढ़ावा देने दिशे निर्देश**



करने के साथ-साथ आमखेरवा ग्राउंड की साफ-सफाई, ट्रैक लाइटिंग, टेंट, कुर्सी, बेरिकेटिंग और लाइटिंग की व्यवस्था की जाए। साथ ही दो सफेद टोपियां, एक सफेद छाता, माइक, राष्ट्रीय ध्वज, बांस-बल्लू के माध्यम से बेरिकेटिंग, जनसामान्य के लिए

पेयजल हेतु पानी टैंकर/फायर ब्रिगेड की व्यवस्था, सजावट के लिए गमलों और साज-सज्जा की व्यवस्था की जाए। इसके साथ ही विद्युत की व्यवस्था, उद्घोषक की नियुक्ति, सफेद कबूतरों, गुब्बारों और बैडज की व्यवस्था सुनिश्चित करने के भी निर्देश दिए गए। जिला

पुलिस विभाग, होमगार्ड, छत्तीसगढ़ सशस्त्र बल, वन रक्षक और कोटवार द्वारा पूर्ण गणवेश में मार्च पास्ट आयोजित करने के निर्देश दिए गए। और आमंत्रण पत्र की छपाई और वितरण, प्रशस्ति पत्र की तैयारी, रंगीली, स्वतंत्रता संग्राम सेनानियों/शहीद परिवारों के लिए

लाने-ले जाने और रुकने की व्यवस्था सुनिश्चित की जाए। परेड निरीक्षण के लिए खुली जिप्सी, उद्घोषक को कार्यक्रम की समय सूची पूर्व में उपलब्ध कराना, फोटोग्राफी/वीडियोग्राफी की व्यवस्था, ध्वजारोहण, रिहर्सल, पुरस्कार वितरण, मिष्ठान वितरण, मंच स्थल पर स्वल्पाहार और झांकी की व्यवस्था के निर्देश भी दिए गए। इसके साथ ही कलेक्टर ने सभी तैयारियों के लिए नोडल अधिकारी नियुक्त करने के निर्देश दिए।

कलेक्टर ने आगे कहा कि जो किसान पहले धान समिति में दे रहे थे। किसी कारण से वंश अग्र वो नहीं है तो उसका धान को खरीदी के लिए समिति को आदेश पारित करने के निर्देश दिए हैं ताकि उनके परिवार के अन्य सदस्य धान बेच सकें।

एमसीबी जिला के पर्यटन स्थलों में टूरिस्ट के लिए वॉशरूम और रुकने के व्यवस्था हेतु जमीन आवंटन करने के लिए निर्देशित किए हैं। इसके साथ ही उन्होंने प्रभारी मंत्री की बैठक वाली पीपीटी में पालन प्रतिवेदन को भरने, विभागों की साइड में योजनाओं की सही जानकारी डालने के लिए कहा गया और अन्यायपूर्ण चीजों को न डालने के लिए निर्देशित किया है। आगे उन्होंने जानकारी दी कि जिला सहकारी केंद्रीय बैंक मर्या. अम्बिकापुर द्वारा एमसीबी जिला में 7 नए उपार्जन केंद्र खोले गए हैं, जिसमें कुंवारपुर (गडवार), बरदर (खडगवां), सिहात (चिरमी), कौड़ीमर (खडगवां), बंजी (चैनपुर), कटकोना (कोडा) और रतनपुर (जिल्दा) को बनाया गया है।

## प्रियंका ने बिधुड़ी के बयान को बेहूदा बताया

नई दिल्ली (एजेंसी)। भाजपा नेता रमेश बिधुड़ी के बयान पर कांग्रेस की राष्ट्रीय महासचिव प्रियंका गांधी ने बुधवार को पलटवार किया। उन्होंने कहा कि भाजपा नेता ने बेहूदा बयान दिया है। साथ ही उन्होंने कहा कि हमें इस तरह की फिजूल की बातों पर चर्चा नहीं करना चाहिए। दिल्ली चुनाव होने वाले हैं, इसलिए अहम मुद्दों की बात होनी चाहिए। दरअसल, रविवार को बिधुड़ी ने प्रियंका गांधी पर आपत्तिजनक कमेंट किया था। उन्होंने कहा था कि जैसे ओखला और संगम विहार की सड़कें बना दी हैं, वैसे ही कालकाजी में सारी की सारी सड़कें प्रियंका गांधी के गाल जैसी बना देंगी। दिल्ली में चुनाव की तारीखों का ऐलान हो चुका है। 15 फरवरी को सभी 70 सीटों पर वोटिंग होगी। वहीं, 8 फरवरी को नतीजे घोषित किए जाएंगे। दिल्ली विधानसभा का मौजूदा कार्यकाल 23 फरवरी को खत्म हो रहा है।

## एक देश एक चुनाव पर जेपीसी की पहली बैठक

नई दिल्ली (एजेंसी)। एक देश-एक चुनाव के लिए संसद में पेश हुए 129वें संविधान संशोधन बिल पर बुधवार को जॉइंट पार्लियामेंट्री कमेटी की पहली बैठक हुई। मीटिंग में सांसदों को कानून मंत्रालय ने 18 हजार पन्नों की रिपोर्ट स्यूटकेस में रखकर दी। मीटिंग के बाद भाजपा सांसद संजय पत्रा, आप सांसद संजय सिंह सहित कई सांसद यह रिपोर्ट स्यूटकेस में ले जाते दिखे थे। बैठक में कानून मंत्रालय के अधिकारियों ने प्रस्तावित कानूनों के प्रावधानों पर प्रेजेंटेशन दी। भाजपा ने बिल का समर्थन करते हुए कहा कि यह देशहित में है। वहीं, कांग्रेस सहित कई विपक्षी दलों ने इसे संविधान के मूल ढांचे के खिलाफ और लोकतांत्रिक अधिकारों का हनन बताया। जेपीसी को बजट सत्र के पहले हफ्ते के आखिरी दिन तक अपनी रिपोर्ट संसद में पेश करनी होगी। संसद में बिल पेश करने के लिए वोटिंग कराई गई थी कानून मंत्री मेघवाल ने 17 दिसंबर को लोकसभा में एक देश-एक चुनाव को लेकर संविधान संशोधन बिल रखा था। विपक्षी सांसदों ने इसका विरोध किया था। इसके बाद बिल पेश करने के लिए इलेक्ट्रॉनिक वोटिंग कराई गई थी। कुछ सांसदों को आपत्ति के बाद वोट संशोधित करने के लिए पर्ची से दोबारा मतदान हुआ। इस वोटिंग में बिल पेश करने के पक्ष में 269 और विपक्ष में 198 वोट पड़े। इसके बाद कानून मंत्री ने बिल दोबारा सदन में रखा।

## हाईकोर्ट बोला-क्या कमजोर दिमाग की महिला मां नहीं बन सकती

मुंबई (एजेंसी)। बॉम्बे हाईकोर्ट ने बुधवार को एक सुनवाई के दौरान पूछा कि क्या मानसिक रूप से कमजोर महिला को मां बनने का अधिकार नहीं। अगर हम ऐसा कहते हैं कि कम दिमाग वाले व्यक्ति को पेरेंट बनने का अधिकार नहीं तो यह कानून के खिलाफ होगा। जस्टिस आर.वी. घुगे और जस्टिस राजेश पाटिल की डिविजन बेंच 27 वर्षीय महिला के पिता की तरफ से दायर याचिका पर सुनवाई कर रही थी, जिसमें महिला के पिता की तरफ से प्रेनेसी को अर्बाट करने यानी खत्म करने की इजाजत मांगी गई थी। पिता का तर्क था कि उनकी बेटी मानसिक रूप से अस्वस्थ है और अविवाहित भी है।

# मोदी का विशाखापट्टनम में रोड शो

विशाखापट्टनम (एजेंसी)। प्रधानमंत्री नरेंद्र मोदी ने आंध्र प्रदेश के सीएम एन चंद्रबाबू नायडू और डिप्टी सीएम पवन कल्याण के साथ विशाखापट्टनम में रोड शो किया। इस बीच में मोदी-मोदी के नारे लगे।

रैली के बाद पीएम मोदी ने जनसभा को संबोधित किया। उन्होंने कहा कि आंध्र प्रदेश का विकास हमारा विजन है। यहां के लोगों की सेवा करना हमारी प्रतिबद्धता है। 2024 में लगातार तीसरी बार पीएम का पद संभालने के बाद मोदी का यह राज्य का पहला दौरा है। उन्होंने 1.85 लाख करोड़ रुपए की



परियोजनाओं का वचुंअली शिलान्यास और उद्घाटन किया। भी नींव रखी। विकास उन्होंने पुडीमडका में बन रहे परियोजनाओं के तहत 300

एकड़ में 25 इंडस्ट्रियल मैनुफैक्चरिंग यूनिट का निर्माण किया जाएगा। इसके अलावा सड़कें, इंडस्ट्रियल सेंटर, पोर्ट और केमिकल स्टोरेज जैसे प्रोजेक्ट्स की आधारशिला भी रखी गई।

ग्रीन हाइड्रोजन हब प्रोजेक्ट 1200 एकड़ में बनेगा ग्रीन हाइड्रोजन हब प्रोजेक्ट को गंगावरम पोर्ट के पास लगभग 1200 एकड़ जमीन पर बनाया जाएगा। इसकी लागत 1.85 लाख करोड़ रुपए है। जिसका 20 गीगावाट रिन्यूएबल एनर्जी विकसित करना है। यहां रोज 1500 टन ग्रीन हाइड्रोजन का उत्पादन होगा।

## दिल्ली में आप का शीशमहल और भाजपा का राजमहल

नई दिल्ली (एजेंसी)। विधानसभा चुनाव से पहले दिल्ली सीएम आप का शीशमहल% कहने पर भाजपा और आप आमने-सामने आ गई। इसे लेकर बुधवार को दोनों पार्टियों ने प्रदर्शन किया। आप के सांसद संजय सिंह और सौरभ भारद्वाज मीडिया को लेकर छरू हाउस पहुंचे। कहा कि हम दिखाने आए हैं कि शीशमहल में सोने का टॉयलेट कहां है। पुलिस ने दोनों नेताओं को छरू हाउस के अंदर जाने से रोक दिया। इसके बाद दोनों सेंट्रल विस्टा प्रोजेक्ट के तहत बन रहे नए प्रधानमंत्री आवास की ओर निकले। हालांकि, पुलिस ने उन्हें बीच रास्ते से ही वापस भेज दिया। संजय सिंह ने पीएम आवास को 2700 करोड़ का राजमहल बताया है। इसके बाद दिल्ली भाजपा अध्यक्ष विवेक सहदेवा दिल्ली की छरू आतिशी के बंगले पर पहुंचे। उन्होंने कहा- आतिशी को मथुरा रोड का बंगला आवंटित किया गया है। वो रहती कालकाजी में है। उनके पास दो-दो बंगले हैं। बंगले वाली देवी को और कितने बंगले चाहिए।

## कोरोना वायरस जैसे एचएमपीवी का 9वां केस

बेंगलुरु/चेन्नई/अहमदाबाद (एजेंसी)। कोरोना वायरस जैसे ह्यूमन मेटा-न्यूमोवायरस का महाराष्ट्र में बुधवार को तीसरा केस मिला। मुंबई के हीरानंदानी अस्पताल में 6 महीने की बच्ची संक्रमित मिली है। उसे 1 जनवरी को खांसी, सीने में जकड़न और ऑक्सीजन लेवल 84 प्रतिशत तक गिरने की वजह से अस्पताल में भर्ती किया गया था। हालांकि अब वह ठीक है। मुंबई में इस वायरस का यह पहला मामला है। मंगलवार को नागपुर में 2 केस सामने आए थे। यहां 13 साल की लड़की और 7 साल का लड़का संक्रमित मिला था। हालांकि इन्हें अस्पताल में भर्ती नहीं करना पड़ा। इलाज के बाद उनकी स्थिति कंट्रोल में है। ताजा केस मिलने के बाद देश में इस वायरस के कुल मामले 9 हो गए हैं। महाराष्ट्र से पहले सोमवार को कर्नाटक और तमिलनाडु में 2-2, पश्चिम बंगाल और गुजरात में एक-एक केस



मिलाकर वायरस के कुल 6 मामले सामने आए थे। एचएमपीवी केस सामने आने के बाद राज्यों ने भी सतर्कता बढ़ा दी है। पंजाब में बुजुर्गों और बच्चों को मास्क पहनने की सलाह दी गई है। इधर गुजरात में अस्पतालों में आइसोलेशन वार्ड बनाए जा रहे हैं।

## असम खदान हादसा-48 घंटे बाद नेवी ने एक शव निकाला

दीमा हसाओ (एजेंसी)। असम के दीमा हसाओ जिले के उमरंगसो में 300 फीट गहरी कोयला खदान में फंसे 9 मजदूरों में एक का शव बाहर निकाल लिया गया। 8 अभी भी फंसे हैं। रेस्क्यू में अब एयरफोर्स का एयरक्राफ्ट और हेलिकॉप्टर भी जुट गए हैं।

मंगलवार रात ऑपरेशन रोक दिया गया था। सुबह फिर से रेस्क्यू शुरू हो गया है। एनडीआरएफ और एसडीआरएफ की टीम भी मदद कर रही है। भारतीय सेना और असम राइफल्स के गोताखोर और मेडिकल टीम के साथ इंजीनियर्स टास्क फोर्स भी मौजूद हैं। असम के स्पेशल डीजीपी हरमीत



सिंह ने कहा- खदान के अंदर एक शव मिला है। कल पानी बहुत दबा था। कुछ दिखाने नहीं दे रहा था। आज नेवी के (रिमोटली ऑपरेटेड व्हीकल) को सुरंग के अंदर भेजा गया।

## आंकड़ों में दिल्ली विधानसभा चुनाव, 7 साल में भाजपा का वोट 5 प्रतिशत बढ़ा लेकिन सीटें 31 से 8 हुईं

नई दिल्ली (एजेंसी)। चुनाव आयोग ने 7 जनवरी को दिल्ली विधानसभा चुनाव का ऐलान कर दिया। सभी 70 विधानसभा सीटों पर 5 फरवरी को सिंगल फेज में वोटिंग होगी। नतीजे 8 फरवरी को आएंगे। चुनाव के ऐलान के साथ ही दिल्ली में आचार संहिता भी लागू हो गई। यह चुनाव प्रक्रिया पूरी होने यानी 10 फरवरी तक करीब 35 दिन लागू रहेगी। 2020 के चुनाव से इसका तुलना करें तो यह 4 दिन कम है। इतने तब चुनाव की घोषणा 6 जनवरी को

हुई थी और प्रक्रिया पूरी होने यानी 13 फरवरी तक करीब 39 दिन लागू रही थी। 2020 से 8 लाख मतदाता बढ़कर 1.55 करोड़ हुए पिछले विधानसभा चुनाव 2020 से अब तक 5 साल में करीब 8 लाख मतदाता बढ़ गए। पिछली बार मतदाताओं की संख्या करीब 1.47 करोड़ थी। इसमें 79.86 लाख पुरुष, 67.30 लाख महिलाएं और 1176 थर्ड जेंडर मतदाता थे। जबकि इस बार चुनाव में 1.55 करोड़ मतदाता हैं। इतने 83.49 लाख पुरुष, 71.74 लाख

## केरल में हाथी ने शख्स को सूड़ से उठाकर पटका

कोच्चि (एजेंसी)। घटना मंगलवार रात 12:30 बजे की है। हादसा स्थानीय उत्सव के दौरान हुआ, जिसे नेरचा कहते हैं। उत्सव में सैकड़ों की संख्या में लोग शामिल हुए थे। इस दौरान वहां मौजूद 4 हाथियों में एक हाथी भड़क गया। भगदड़ में 23 घायल हैं। अचानक भीड़ की ओर दौड़ा हाथी मलपुसुरम के तिरुूर में हर साल नेरचा उत्सव मनाया जाता है। पलक्कड़ जिले में पट्टीबी मस्जिद में हजारों की संख्या में लोग उत्सव में भाग लेते हैं। बुधवार को भी भीड़ ज्यादा थी। उत्सव के दौरान चार हाथी मंगाए गए थे।

## यूपी में ठंड से 72 घंटे में 29 की मौत

श्रीनगर/नई दिल्ली (एजेंसी)। जम्मू-कश्मीर और हिमाचल प्रदेश में बर्फबारी के कारण पूरे उत्तर भारत में तेज सर्दी पड़ रही है। मौसम विभाग ने बुधवार को मध्य प्रदेश, उत्तर प्रदेश, राजस्थान, समेत 9 राज्यों में कोल्ड वेव का अलर्ट जारी किया है। उत्तर प्रदेश में पिछले 72 घंटे में ठंड से 29 लोगों की मौत हुई है। पिछले 24 घंटे में ही 4 लोगों ने दम तोड़ दिया। यहां 16 जिलों में कोल्ड डे का अलर्ट है। 2 दिन बाद कई जिलों में बारिश और ओले भी गिर

## यूपी में ठंड से 72 घंटे में 29 की मौत

सकते हैं। मध्य प्रदेश और राजस्थान के भी 35 शहरों में तापमान 10 डिग्री से नीचे रिकॉर्ड किया गया। राजस्थान के नागौर में तापमान 2.5 डिग्री तक पहुंच गया। तमिलनाडु के उदममंडलम (ऊटी) में एवलांच भी आया। यहां तापमान 0 डिग्री रिकॉर्ड किया गया है। इसके कारण कंथल और थलाईकुटा जैसे इलाकों में पाले की स्थिति है। देश के 17 राज्यों में घना कोहरा देखने को मिला। दिल्ली में बुधवार सुबह कुछ जगहों पर ज़ीरो विजिबिलिटी रिकॉर्ड की गई। इससे कई फ्लाइट्स और ट्रेनें लेट हुईं। जम्मू-कश्मीर में बर्फबारी के कारण सड़कों पर कई फीट बर्फ जमी हुई है।



सकते हैं। मध्य प्रदेश और राजस्थान के भी 35 शहरों में तापमान 10 डिग्री से नीचे रिकॉर्ड किया गया। राजस्थान के नागौर में तापमान 2.5


## वी नारायणन इसरो के नए चेयरमैन बनाए गए

नई दिल्ली (एजेंसी)। केंद्र सरकार ने मंगलवार को स्पेस साइंटिस्ट वी. नारायणन को भारतीय अंतरिक्ष अनुसंधान संगठन का नया चेयरमैन नियुक्त किया है। उन्हें स्पेस डिपार्टमेंट का सचिव भी बनाया गया है। वे 14 जनवरी को इसरा चीफ एस. सोमनाथ की जगह लेंगे। नारायणन का कार्यकाल 2 साल का रहेगा। फिलहाल वे वलियामाला स्थित लिफ्टिड प्रोपल्शन सिस्टम सेंटर के डायरेक्टर हैं। नारायणन के पास 40 साल का अनुभव है। वे रॉकेट और स्पेसक्राफ्ट ऑपरेशन के एक्सपर्ट

हैं। इसरो के मौजूदा चेयरमैन एस. सोमनाथ ने 14 जनवरी 2022 को इसरो चेयरमैन का पद संभाला था। वे 3 साल के कार्यकाल के बाद रिटायर हो रहे हैं। उनके कार्यकाल में इसरो ने इतिहास रचा। इसरो ने न केवल चांद के साउथ पोल पर चंद्रयान-3 की लैंडिंग कराई, बल्कि धरती से 15 लाख किलोमीटर ऊपर लैंगरेंज पॉइंट पर सूर्य के अध्ययन के लिए आदित्य-एल1 भी भेजा। एस सोमनाथ (60) ने 4 मार्च 2024 को एक मीडिया हाउस को दिए इंटरव्यू में बताया था कि उन्हें कैंसर है।

## भाजपा ने केजरीवाल को टॉयलेट चोर दिखाया

नई दिल्ली (एजेंसी)। दिल्ली विधानसभा चुनाव तारीखों का ऐलान होते ही आम आदमी पार्टी और भाजपा के बीच पोस्टर वॉर तेज हो गया है। बुधवार को भाजपा ने केजरीवाल से जुड़े 4 पोस्टर शेयर किए। इसमें उन्होंने पूर्व सीएम को गोंदिया की फिल्म राजा बाबू के रूप में दिखाया। वहीं दूसरे पोस्टर में केजरीवाल की तस्वीर के साथ टॉयलेट शीट की फोटो शेयर की और लिखा- टॉयलेट चोर। वहीं अन्य पोस्टर में भाजपा ने आप संयोजक को दुलकर सलमान की फिल्म लकी भास्कर के पोस्टर के



रूप में दिखाया। दोनों पार्टियों के बीच पोस्टर वॉर की शुरुआत 31 दिसंबर को हुई थी। पिछले 9 दिनों में भाजपा ने 20 तो आम आदमी पार्टी ने 8 पोस्टर और एडिटेड वीडियो शेयर किए हैं। दिल्ली में 70 विधानसभा सीटों पर 5 फरवरी को वोटिंग होगी, नतीजे 8 फरवरी को आएंगे। विधानसभा का मौजूदा कार्यकाल 23 फरवरी को खत्म हो रहा है।

## जयशंकर बोले- प्रधानमंत्री ने काम करने का नजरिया बदला

भुवनेश्वर (एजेंसी)। विदेश मंत्री एस. जयशंकर ने बुधवार को कहा कि प्रधानमंत्री नरेंद्र मोदी ने सरकारों के काम करने का नजरिया बदल दिया है। उन्होंने देश को चलता है से होगा कैसे नहीं वाला एडिट्यूड दिया है। जयशंकर ओडिशा की राजधानी भुवनेश्वर में प्रवासी भारतीय दिवस सम्मेलन में बोल रहे थे। भुवनेश्वर में 8 से 10 जनवरी तक 18वां प्रवासी भारतीय दिवस सम्मेलन का आयोजन किया गया है। प्रधानमंत्री मोदी 9 जनवरी को सुबह 10:00 बजे इसका उद्घाटन

करेंगे। इसमें 50 देशों के प्रतिनिधि शामिल हो रहे हैं। पीएमगुरुवार को भारत की वैश्विक भागीदारी के बढ़ते महत्व और देश के भविष्य को आकार देने में प्रवासी समुदाय की भूमिका पर बोलेंगे। इससे पहले जयशंकर ने बुधवार को वैश्विक विकास को आगे बढ़ाने में भारत की युवा पीढ़ी की महत्वपूर्ण भूमिका पर प्रकाश डाला। उन्होंने बंडमिंटन खिलाड़ी पीवी सिंधु की एक याद साझा की। उन्होंने कहा कि सिंधु ने पीएम को यूथ आइकन बताया था।

## डल्लेवाल की हालत नाजुक

चंडीगढ़ (एजेंसी)। फसलों पर एमएसपी समेत 13 मांगों के लिए 44 दिन से हरियाणा-पंजाब के खनौरी बॉर्डर पर आमरण अनशन कर रहे किसान नेता जगजीत सिंह डल्लेवाल की हालत नाजुक है। वह किसी के साथ बात भी नहीं कर पा रहे हैं। पूर्व डीजीपी नरेंद्र भार्गव और एसएसपी पटियाला नानक सिंह ने बताया कि डल्लेवाल ने मेडिकल ट्रीटमेंट लेने से मना किया है। प्रशासन उन्हें मनाने की कोशिश कर रहा है।



किसान नेता अभिमन्यु कोहाड़ ने कहा कि यदि डल्लेवाल के साथ कुछ अनहोनी हो गई तो शायद उसके बाद जो स्थिति पैदा होगी, उसे केंद्र सरकार संभाल नहीं पाएगी। इसलिए समय रहते केंद्र सरकार को किसानों के मुद्दों को हल करना चाहिए। उधर, किसान नेताओं ने तय किया है कि 13 जनवरी को लोहड़ी पर कृषि मार्केटिंग पॉलिसी का ड्राफ्ट जलाया जाएगा। 26 जनवरी को पूरे देश में ट्रैक्टर मार्च निकाला

जाएगा। डल्लेवाल की नाजुक स्थिति को देखते हुए डॉक्टरों की टीम लगातार उनकी जांच कर रही है। आज का मेडिकल बुलेटिन जारी करते हुए डॉक्टरों की टीम ने कहा कि डल्लेवाल का ब्लड प्रेशर लगातार कम हो रहा है। ब्लड प्रेशर को स्थिर रखने के लिए उनके पैरों को ऊंचाई पर रखना पड़ रहा है।

## ममता ने दिया बड़ा तोहफा, 9 लाख किसानों को मिलेगा फायदा

कोलकाता (एजेंसी)। पश्चिम बंगाल की मुख्यमंत्री ममता बनर्जी ने बुधवार को 'बांग्ला शस्य बीमा%' योजना के तहत लगभग नौ लाख किसानों को सीधे लाभ पहुंचाने के लिए 350 करोड़ रुपये जारी करने की घोषणा की। बनर्जी ने कहा, "मुझे यह घोषणा करते हुए बहुत खुशी हो रही है कि 'बांग्ला शस्य बीमा' योजना के तहत, अब हम नौ लाख किसानों के बैंक खातों में सीधे 350 करोड़ रुपए जारी कर रहे हैं। उन्होंने कहा कि यह सहायता उन सभी किसानों को प्रदान की जा रही है जिनकी फसलें खरीफ सीजन के दौरान प्रतिकूल मौसम के कारण क्षतिग्रस्त हो गई हैं। उन्होंने कहा, "हमारे किसानों को फसल बीमा के लिए कोई पैसा नहीं देना पड़ता है, क्योंकि हमारी राज्य सरकार आलू और गन्ने सहित



सभी फसलों के लिए संपूर्ण बीमा प्रीमियम का भुगतान करती है। उन्होंने कहा, "हमें गर्व है कि वर्ष 2019 में अपनी स्थापना के बाद से

राज्य सरकार ने अकेले बांग्ला फसल बीमा योजना के तहत 1.12 करोड़ प्रभावित किसानों को कुल 3,562 करोड़ रुपये की सहायता

प्रदान की है। हम हमेशा बंगाल के किसानों के साथ रहे हैं और भविष्य में भी ऐसा करना जारी रखेंगे।

## चैम्पियंस ट्रॉफी के लिये पाकिस्तान की संभावित टीम में होंगे चोटिल अयूब



लाहौर (एजेंसी)। पाकिस्तानी चयनकर्ताओं ने चोटिल बल्लेबाज सईम अयूब को 19 फरवरी से शुरू हो रही चैम्पियंस ट्रॉफी के लिये संभावित टीम में रखा है जो अंतरराष्ट्रीय क्रिकेट परिषद को भेजी जायेगी। राष्ट्रीय चयनकर्ताओं के

करीबी सूत्र ने बताया कि पिछले कुछ महीने में सईम के फॉर्म और बतौर सलामी बल्लेबाज 50 ओवरों के क्रिकेट में उनके शानदार प्रदर्शन से चयनकर्ताओं को अंतरराष्ट्रीय क्रिकेट परिषद प्रारंभिक टीम में हूना चाहिये।

## एसए20 से दक्षिण अफ्रीका को वैसी ही प्रतिभायें मिलेंगी जैसी आईपीएल से भारत को मिली-रिश्त

केपटाउन (एजेंसी)। एसए 20 लीग के कमिश्नर ग्रीम स्मिथ का मानना है कि इस टी20 लीग से दक्षिण अफ्रीका को भी वैसी ही प्रतिभायें मिलेंगी जैसी आईपीएल ने भारत को दी है। एसए20 का तीसरा सत्र बुधवार से शुरू होगा और स्मिथ का मानना है कि दक्षिण अफ्रीका की सफलता में यह लीग योगदान देना जारी रखेगी। दक्षिण अफ्रीका के पूर्व कप्तान स्मिथ ने पीटीआई से बातचीत में कहा, "मैं शुरू ही से कह रहा हूँ कि दक्षिण अफ्रीका क्रिकेट टीम के लिये खिलाड़ी तैयार करने में योगदान देना चाहता हूँ।" उन्होंने कहा, "बदकिस्मती से घरेलू क्रिकेट और अंतरराष्ट्रीय क्रिकेट में अंतर काफी गहरा है और मुझे लगता है कि एसए20 से वह अंतर कम किया जा सकता है। इससे

हमारे खिलाड़ियों को दुनिया के सर्वश्रेष्ठ खिलाड़ियों के साथ खेलने का मौका मिल रहा है। टीमों के पास शानदार कोच और फिजियो हैं। स्मिथ ने कहा कि एसए20 से दक्षिण अफ्रीका को क्रिकेट के नये प्रशंसक मिले हैं और घरेलू क्रिकेट को भी अंतरराष्ट्रीय स्तर जैसा खेलने का अनुभव मिल रहा है। उन्होंने कहा, "अगर दर्शक संख्या और टीवी प्रोडक्शन की बात करें तो हमारे कई घरेलू क्रिकेटों ने ऐसा पहले कभी नहीं देखा होगा।" स्मिथ ने कहा, "इससे 30, 40 या 50 खिलाड़ी ऐसे निकल सकेंगे जो देश के लिये खेलने की दौड़ में होंगे। ठीक वैसे ही जैसे भारत को मिले हैं।" दक्षिण अफ्रीका ने 2024 टी20 विश्व कप और 2025 विश्व टेस्ट चैम्पियनशिप के फाइनल में प्रवेश कर लिया है।

## भारतीय खिलाड़ियों को एसए20 में खेलने की स्वीकृति देगा बीसीसीआई

नई दिल्ली (एजेंसी)। दक्षिण अफ्रीका के महान खिलाड़ी एबी डिविलियर्स को उम्मीद है कि भारतीय क्रिकेट बोर्ड (बीसीसीआई) निकट भविष्य में भारतीय खिलाड़ियों को एसए20 में भाग लेने की अनुमति देगा क्योंकि इससे इस फंजाइजी आधारित टी20 लीग को लोकप्रियता बढ़ेगी। दिनेश कार्तिक एसए20 में भाग लेने वाले पहले भारतीय क्रिकेटर बनने वाले हैं लेकिन यह तभी संभव हो पाया जब उन्होंने पिछले साल अंतरराष्ट्रीय और घरेलू क्रिकेट से संन्यास की घोषणा की। बीसीसीआई अपने सक्रिय खिलाड़ियों को विदेशी लीग में भाग लेने की अनुमति नहीं देता है। अभी तक

भारत से बाहर की प्रतियोगिताओं में खेलने का एकमात्र तरीका स्वदेश में अपने करियर को विराम देना है। डिविलियर्स ने नौ जनवरी से शुरू होने वाले एसए20 के तीसरे सत्र से पूर्व चुनिंदा मीडिया से बात करते हुए कहा, "मैं और अधिक भारतीय खिलाड़ियों को इसमें शामिल होने देना पसंद करूंगा। हम जानते हैं कि दिनेश कार्तिक इस साल यहाँ होंगे जो शानदार हैं और यह टूर्नामेंट के लिए बहुत अच्छा है।" उन्होंने कहा, "और उम्मीद है कि बीसीसीआई भविष्य में और अधिक भारतीय खिलाड़ियों को एसए20 में शामिल होने की अनुमति देगा।"

# सिडनी की पीच पर आईसीसी ने लगाया सबसे खराब पिच का टप्पा

नई दिल्ली (एजेंसी)। बॉर्डर-गावस्कर ट्रॉफी में भारत ने पर्थ टेस्ट जीतकर टेस्ट सीरीज की शुरुआत की थी लेकिन इसके बाद वह कोई भी टेस्ट नहीं जीत सका। सिडनी टेस्ट सीरीज का निर्णायक मैच साबित हुआ जहाँ भारत के हाथ से खिताब चला गया। इसी टेस्ट की पिच को अब आईसीसी ने बाकी पिचों के मुकाबले सबसे खराब का टप्पा लगाया है। टीम इंडिया बॉर्डर-गावस्कर ट्रॉफी हारने के बाद वर्ल्ड टेस्ट चैम्पियनशिप के फाइनल की रेस से बाहर हो गई। भारत ने सीरीज में पर्थ टेस्ट जीतकर शुरुआत की थी लेकिन इसके बाद वह कोई भी टेस्ट नहीं जीत सका। सिडनी टेस्ट सीरीज का निर्णायक मैच साबित हुआ जहाँ भारत के हाथ से खिताब चला गया। इसी टेस्ट की पिच को अब आईसीसी ने बाकी पिचों के मुकाबले सबसे खराब का टप्पा लगाया है। सिडनी टेस्ट से पहले ऑस्ट्रेलिया ने 2-1 की बढ़त बना ली थी। भारत के पास मौका था कि वह सिडनी टेस्ट जीतकर 2-2 से सीरीज ड्रॉ कराए लेकिन ऐसा हुआ



नहीं। सिडनी टेस्ट महज तीन दिन में ही खत्म हो गया। पिच पर आमतौर पर स्पिनर्स को मदद मिलती थी लेकिन इस बार ऐसा नहीं हुआ। अब इस सीरीज की सभी पिचों को रेटिंग दी गई है। पांचों टेस्ट में सबसे खराब रेटिंग सिडनी को ही गई है।

वहीं आईसीसी ने पर्थ, एडिलेड, ब्रिस्बेन और मेलबर्न टेस्ट मैचों के लिए इस्तेमाल की गई पिच को अच्छी रेटिंग दी है जबकि सिडनी टेस्ट की पिच को औसतन रेटिंग दी गई है।

साथ ही ऑस्ट्रेलिया के क्रिकेट संचालन और शेड्यूलिंग प्रमुख पीटर रोच ने कहा कि वह रेटिंग से खुश हैं। उन्होंने कहा कि, एससीजी कोशिश कर रहा है कि पिच अलग तरह बिबेव करे। स्पिनर्स को मदद से पहले वह तेज गेंदबाजों को गति और उछाल दे। ये साल इसे प्राप्त करने के लिए सही दिशा में एक कदम था जिसने बॉर्डर-गावस्कर ट्रॉफी सीरीज को एक रोमांचक अंत दिया और 2025-26 में एशेज गर्मियों के लिए अच्छा संकेत है।

## गौतम गंभीर देना चाहेंगे संजू सैमसंग को मौका

नई दिल्ली (एजेंसी)। अगले महीने से चैम्पियंस ट्रॉफी का आगाज होने जा रहा है। वहीं इस टूर्नामेंट में रोहित शर्मा और विराट कोहली के भारत की वनडे टीम के बल्लेबाजी कोर का हिस्सा बने रहने की संभावना है लेकिन कम से कम तीन सीनियर खिलाड़ियों को पता कट सकता है। दरअसल, 50 ओवर के प्रारूप में इन खिलाड़ियों के भविष्य पर बहस हो सकती है। जब चयनकर्ता चैम्पियंस ट्रॉफी के लिए टीम चुनेंगे। केएल राहुल, मोहम्मद शमी और रविंद्र जडेजा का चैम्पियंस ट्रॉफी के लिए टीम में होना तय नहीं है। हालांकि, वे 2023 वनडे वर्ल्ड कप का हिस्सा थे।



मुख्य कारण बना था।

ऐसा माना जा रहा है कि यशस्वी जायसवाल के पास वनडे टीम में जगह बनाने का बहुत अच्छा मौका है। उनके होने से टॉप चार में बाएं हाथ के बल्लेबाज की जगह पक्की हो जाएगी, लेकिन अगर ऋषभ पंत पहली पसंद के विकेटकीपर हैं तो क्या राहुल

सैमसन को केरल ने शुरुआती मैचों में नहीं चुना है। अगर टीम चयन में कोच गौतम गंभीर की चली तो व्यक्तिगत तौर पर उनके पसंदीदा खिलाड़ियों में से एक सैमसन निश्चित तौर पर टीम में जगह बना लेंगे। भारत चैम्पियंस ट्रॉफी के अपने सभी मैच दुबई में खेलेगा, जिसकी शुरुआत 20 फरवरी को बांग्लादेश के खिलाफ मुकाबले से होगी। ऐसा तब हुआ जब टीम ने सुरक्षा चिंताओं का हवाला देते हुए मूल मेजबान पाकिस्तान की यात्रा करने से इन्कार कर दिया था। जडेजा की व्हाइट बॉल में पहले की तरह बल्लेबाजी नहीं रही है। चयन समिति पर नजर रखने वालों का मानना है कि इस समय अक्षर पटेल को वनडे में ज्यादा प्रभावी माना जा रहा है। वाशिंगटन सुंदर के ऑप स्पिनर के तौर पर खेलने की उम्मीद है, लेकिन कुलदीप यादव की फिटनेस ऐसी चीज है जिस पर चयनकर्ता चिंतित होंगे। कुलदीप पूरी तरह से फिट हैं लेकिन उन्होंने विजय हजारे ट्रॉफी का कोई मैच नहीं खेला है। अगर कुलदीप पूरी तरह से फिट हैं लेकिन उन्होंने विजय हजारे ट्रॉफी का कोई मैच नहीं खेला है। अगर कुलदीप टीम में जगह बनाने में कामयाब नहीं होते हैं तो रवि बिस्नोई या वरुण चक्रवर्ती को टीम में जगह मिल सकती है।

## चैम्पियंस ट्रॉफी 2025 के लिए फिट हैं मोहम्मद शमी



नई दिल्ली (एजेंसी)। चैम्पियंस ट्रॉफी 2025 के लिए टीम इंडिया का चयन 12 जनवरी से पहले पहले हो जाएगा। वहीं इस टूर्नामेंट के लिए कप्तान रोहित शर्मा से लेकर यशस्वी जायसवाल तक तमाम खिलाड़ियों के चयन को लेकर चर्चा जारी है। इस बीच 2023 वनडे वर्ल्ड कप के बाद से चोट के कारण बाहर चल रहे मोहम्मद शमी ने 24 घंटे के अंदर दूसरी बार सोशल मीडिया पर वीडियो शेयर किया है।

वहीं चोट से उबरकर घरेलू क्रिकेट में वापसी के बाद भी ऑस्ट्रेलिया दौरे पर नहीं चुने गए मोहम्मद शमी वीडियो शेयर कर कहीं न कहीं भारतीय चयनकर्ताओं को ध्या आकर्षित करना चाहते हैं। इसके जरिए जो चयनकर्ताओं को बताना चाह रहे हैं कि वह चैम्पियंस ट्रॉफी के लिए फिट हैं। शमी ने मंगलवार को नेट्स में गेंदबाजी करते हुए वीडियो डाला था। शमी ने सैयद मुस्ताक अली ट्रॉफी में 9 मैच खेले और 11 विकेट चटकाए। घुटने में सूजन के कारण वे विजय हजारे ट्रॉफी के शुरुआती मैचों में नहीं खेल पाए थे, लेकिन उन्होंने वापसी की और बिहार और मध्य प्रदेश के खिलाफ मैचों को आठ ओवर गेंदबाजी की। बल्लेबाजी में अपने बेहतरीन प्रदर्शन के कारण शमी ने चयन के लिए मजबूत दावेदारी पेश की है।

## तलाक के मामले पर युजवेंद्र चहल की पहली प्रतिक्रिया

नई दिल्ली (एजेंसी)। टीम इंडिया के स्पिनर युजवेंद्र चहल और धनश्री वर्मा के बीच रिश्ता कुछ ठीक नहीं चल रहा है, कई मीडिया रिपोर्ट्स के अनुसार इस कपल के तलाक होने वाला है। वहीं ये खबर चारों तरफ से फैल गई है। अगर ये खबर पक्की नहीं है और अफवाह है तो, कहीं ना कहीं इस अफवाह में सच्चाई भी नजर आ रही है क्योंकि इस कपल ने सोशल मीडिया पर एक-दूसरे को अनफॉलो कर दिया है। इसके अलावा युजवेंद्र और धनश्री ने अपने-अपने इंस्टाग्राम से तस्वीरें नहीं हटाई हैं। ऐसे में धनश्री वर्मा युजवेंद्र चहल से जुड़े कई वीडियो सोशल मीडिया पर देखने को मिल रहे हैं। जिसके कारण वजह से फैंस धनश्री को बुरा-भला कह रहे हैं। फिलहाल, चहल ने इन तमाम खबरों पर अपनी प्रतिक्रिया दी है।



इंस्टाग्राम स्टोर पर एक लाइन शेयर की, जिसमें उन्होंने लिखा कि, खामोशी उन सभी के लिए सबसे गहरी आवाज है, जो इसे शोर से उठकर सुन सकती हैं।

बता दें कि, चहल ने हाल ही में इंस्टाग्राम से धनश्री के साथ की ज्यादातर तस्वीरें डिलीट कर दी थीं, इसी के बाद से उन के तलाक की खबरें तेज हो गईं। हालांकि,

धनश्री ने अभी तक तलाक के मामले पर किसी तरह की प्रतिक्रिया नहीं दी। इन दोनों साल 2020 में शादी की थी। वहीं, इससे पहले चहल का एक वीडियो भी वायरल हो रहा है। जब धनश्री वर्मा उनके साथ थीं। गौर करने वाली बात ये है कि शादी के कुछ समय बाद से ही दोनों का रिश्ता खराब होने लगा था और इन दोनों के रिश्ते को लेकर

सोशल मीडिया पर तरह तरह की चर्चाएं शुरू हो गई हैं। वहीं इस वीडियो में चहल काफी इमोशनल होते हुए कह रहे हैं कि कई बार ऐसा होता है कि रोना चाहता हूँ लेकिन ऐसा हो ही नहीं पाता है, दिल रोता है लेकिन आँसू छिपा लेती है। शायद चहल उस वक भी अपने खराब रिश्ते के बारे में हिंट दे रहे होंगे जिसको हर किसी ने नजरअंदाज कर दिया था।

## इस धाकड़ बल्लेबाज की टॉप-10 में एंट्री

नई दिल्ली (एजेंसी)। आईसीसी ने बुधवार को टेस्ट क्रिकेट की ताजा रैंकिंग जारी की। वहीं बॉर्डर-गावस्कर ट्रॉफी में खराब प्रदर्शन के बाद विराट कोहली, रोहित शर्मा और शुभमन गिल की टेस्ट रैंकिंग खराब हो गई है। केएल राहुल को भी बड़ा नुकसान हुआ है। हालांकि, सिडनी टेस्ट में 40 और 61 रन की पारी खेलने वाले ऋषभ पंत की एंट्री टॉप-10 में हो गई है।

वहीं शुभमन गिल और विराट कोहली को 3-3 स्थान का नुकसान हुआ है। रोहित शर्मा टॉप-40 से बाहर हो गए हैं। केएल राहुल टॉप-50 से बाहर हो गए हैं। सिडनी टेस्ट से पहले पंत 12वें नंबर पर थे। वह 9वें नंबर पर पहुंच गए हैं। उनके अलावा यशस्वी जायसवाल टॉप-10 में अन्य बल्लेबाज हैं। यशस्वी जायसवाल नंबर 4 पर हैं। इन दोनों खिलाड़ियों के अलावा टॉप-20 में कोई अन्य भारतीय बल्लेबाजी नहीं है।

सिडनी टेस्ट से पहले विराट कोहली 24वें नंबर पर थे। अब वह 27वें नंबर पर



पहुंच गए हैं। इसी तरह गिल 20वें से 23वें नंबर पर खिसक गए हैं। सिडनी टेस्ट न खेलने वाले रोहित शर्मा को 2 स्थान का नुकसान हुआ है। वह 42वें नंबर पर पहुंच गए हैं। राहुल को 11 स्थान का नुकसान हुआ है। वह 41वें से 52वें नंबर पर पहुंच गए हैं। जबकि

रविंद्र जडेजा को भी 2 रैंक का नुकसान हुआ है। वे 51वें नंबर पर आ गए हैं। वहीं सिडनी टेस्ट में प्लेयर ऑफ द मैच रहे स्कॉट बोलेड 29 स्थान की छलांग लगाई और टॉप-10 में जगह बना ली। वह रविंद्र जडेजा के साथ नंबर 9 पर बने हुए हैं।

ऑस्ट्रेलिया के कप्तान पैट कर्मिस नंबर 2 पर पहुंच गए हैं। बुमराह टॉप पर बने हुए हैं जबकि साउथ अफ्रीका के कगिसो रबाडा नंबर 3 पर पहुंच गए हैं। इस बीच आईसीसी ने भारत-ऑस्ट्रेलिया टेस्ट सीरीज की पिचों की रेटिंग जारी की है।

